




ಡೊನ್ ಬೊಸ್ಕೊ ಕ್ಲಬ್ ಪುತ್ತೂರ್ (ರಿ) ಮಹಿನ್ಯಾಳೆಂ ಪತ್ರ

ಪುತ್ತೂರಿಂ ನೆಕೆತ್

ಅಂಕೊ : 2 ಮೇ 2011 ಪುಸ್ತಕ್ : 19



All Right
to share
of our new life together
Saturday



on at 11:00am
Cooper's grounds,



ಕಾರ್ಯಕ್ರಮ - ಸೂಬಾಣಾಂ

06
hallroom
at 6:30 p.m.
Come ready to kick it!



*Our Baby boy is turning 5,
 You're as cute as a bug
 We never expected this day to arrive,
 So precious to hug
 he's growing up so make it last,
 A darling child Who's nice to be near.
 The last four years have been a blast!!
 So..hope turning two
 Is happy and fun
 And takes you along
 To a (third) great year*

5th Birthday

Ashmith Sujith D'Costa

DOB :03.05.2006

S/o Alwyn Sushmitha D'Costa
 Mangalore



2nd Birthday

Renisha Sonal Mascarenhas

DOB: 29.04.2009

D/o. Sunil & Reshma Mascarenhas
 Puttur

11th Wedding Anniversary Wishes



**Frank
 &
 Indumathi**
 30.04.2000



Wishes from :

**President & Members,
 Don Bosco Club Puttur(Regd)**

ಸಂಪಾದಕ ಮಂಡಳಿ

ಸಂಪಾದಕ:

ಜಿ. ಬಿ. ಸಿಕೆರ್ (9448297252)

ಸಹ-ಸಂಪಾದಕ:

ಎವರೆಸ್ಪ್ ರೊಡ್ಡಿಗಸ್ (9480345423)

ಸಾಂದೆ:

ಜೇಮ್ಸ್ ಜಿ. ಮಾಡ್ಡಾ (9448125695)
ಜೊನ್ ಮೊಂತೇರೊ (9448437810)
ಚಾರ್ಲ್ಸ್ ಪುಡ್ತಾದೊ (9449030091)
ವಿಲ್ಫ್ರೆಡ್ ಪಿಂಟೊ (9449389697)
ಕ್ಲೋಡಿಯಸ್ ಡಿ'ಸೋಜಾ (9481842944)
ಅರುಣ್ ರೆಬೆಲ್ಲೊ (9902205167)

ಪ್ರತಿನಿಧಿ:

ಫೆಲಿಕ್ಸ್ ಡಿ'ಕುನ್ಯಾ, ಮಾರಿಲ್
(9480016048)

ಇನಾಸ್ ಗೊನ್ಸಾಲ್ವಿಸ್, ಬನ್ಸೂರ್
(9449389749)

ಜಾಯ್ತಾಂಚಿ ದರ್:

(ವಿಶೇಷ್ ಅಂಕ್ಯಾಕ್)

ಪಾಟ್ಕೊ ರಂಗಾಳ್ ಪೂರ್:ರು. 4000/-
ಫೊಟೊ ಫಿಲಿಂ ರಂಗಾಳ್ ಪಾನ್:ರು. 3000/-
ರಂಗಾಳ್ ಪಾನ್ (ಭಿತರ್) :ರು. 2000/-
ಭಿತರಿಂ ಪಾನಾಂ:

ಸಗ್ಗೊ ಪಾನ್ (ಸಾದೆಂ): ರು. 1000/-
ಅರ್ಥೆಂ ಪಾನ್ (ಸಾದೆಂ): ರು. 500/-
ಕಾಲ್ಡೆ ಪಾನ್ (ಸಾದೆಂ): ರು. 250/-

ವಿಳಾಸ್: The Editor

'PUTTURCHEM NEKETR'
Don Bosco Club Puttur, II Floor,
Church Building, Puttur-574 201
Ph: 08251-230076
email:
donboscoputtur@gmail.com

ಸಂಪಾದಕೀಯ

**ಪೊಸ್ತಾಚೊ ವಿಭಾಡ್, ಸೊಬ್ ದಿತಾಗಿ
ಆಮ್ಚಾ ಸೊಬಾಣಾಂಕ್?**



ಆಪ್ಲ್ಯಾ 'ಗರ್ಜೆ' ಪ್ಲಾಸ್ 'ಮರ್ದೆ' ಖಾತಿರ್
ಖಾವ್ನ್, ಪೊಸ್ತೆಂ ವಿಭಾಡ್ ಕರ್ಚಿ ಏಕ್ ಚ್ ಏಕ್ ಜಿವಿ, - ಮನಿಸ್. ಸಗ್ಳ್ಯಾ ರಚ್ಣೆಚೊ ಮುಕುಟ್ ಜಾವ್ನ್ ಆಸ್ಚ್ಯಾ ಮನ್ಶಾಕ್ ಮಾತ್ ಯೆಂವ್ಚ್ಯಾ ಪಿಡಾಂಕೀ ಕಾರಣ್ ತಾಚ್ಯಾ ಖಾಣ್ - ಪೀವನಾಚಿ ರೀತ್. ರೂಕ್-ಝುಡಾಂ, ಸುಕ್ಲಿಂ-ಸಾವ್ಲಾಂ, ಭುಕ್ ನಾಸ್ತಾಂ ಖಾಣ್ ಸೆವಿನಾಂತ್ ಆನಿ ಭುಕ್ ಥಾಂಬ್ಲ್ಯಾ ಉಪ್ರಾಂತ್ ಪರತ್ ಭುಕೆಲ್ಯಾ ಶಿವಾಯ್ ಖಾಣ್ ಸೆವಿನಾಂತ್. ಪೂಣ್ ಆಮಿ, ಮನಿಸ್ ಖಾಣಾ ಖಾತಿರ್ ಚ್ ಜಿಯೆತಾಂವ್ ಮ್ಹಳ್ಯಾ ಬಾಶೆನ್ ಆಮ್ಚಿ ಸಂಸ್ಕೃತಿ ರುಪಿತ್ ಕರ್ತಾಂವ್.

ಆಮ್ಚಾ ಕಾರ್ಯಾಂ-ಸೊಬಾಣಾಂನಿ ಆನಿ ತಿಂ ಚಲಂವ್ಚ್ಯಾ ರೀತಿ-ರಿವಾಜಿನಿ ಪ್ಲಡ್ ಬದ್ಲಾವಣ್ ಜಾಲ್ಯಾತ್ ತೆಂ ಸ್ಪಶ್ಟ್ ದಿಸ್ತಾತ್. ನವಿಂ - ನವಿಂ ಕಾರ್ಯಾಂ-ಸೊಬಾಣಾಂ ಚಲವ್ಕ್ ಕಾರಣಾಂ ಆಯ್ಲಾಂತ್. ಯಾ ಆಮಿಂಚ್ ತಿಂ ಸೊದುನ್ ಕಾಡ್ಲಾಂತ್. ಸೊಬಾಣಾಂ ಕರ್ಚ್ಯಾ ರಿತಿಂನಿ ದವ್ಲತ್ ದಾಕಯ್ಚ್ಯಾ ರಿತಿಯೀ ಸಬಾರ್ ಆಯ್ಲಾತ್. ಪುಣ್ ಆದಿಂ ಥಾವ್ನ್ ಆಜ್ ಪರ್ಯಾಂತ್ ಬದ್ಲಾನಾಸ್ತಾಂ ಆಸ್ಚಿ ಸಂಗತ್ ಏಕ್ ಆಸಾ. ತಿಚ್ - ಆಮ್ಚಾ ಕಾರ್ಯಾಂ-ಸೊಬಾಣಾಂನಿ ಜಾಂವ್ಚೊ ಪೊಸ್ತಾಚೊ ವಿಭಾಡ್.

ಸುಮಾರ್ 40-50 ವರ್ಸಾಂ ಆದಿಂ ಆಮ್ಚಿಂ ಸರ್ವ್ ಕಾರ್ಯಾಂ-ಸೊಬಾಣಾಂ ಘರಾಂನಿಂಚ್ ಚಲ್ತಾಲಿಂ. ವಾಡ್ಯಾಚೊ ಗುರ್ಕಾರ್ ಕಾರ್ಯಾಚೊ ಪ್ರಮುಖ್ ಕಾರ್ವಾರಿ. ಜೆವ್ಣಾ ವೆಳಾರ್, ಆಂಗ್ಲಾಂತ್ ಪಂಗ್ಡಿ ಫಾಲ್ಸ್, ವಾಡುಂಕ್ ಸುರು ಕರ್ತಾನಾ, ಗುರ್ಕಾರ್ ಮಾಟ್ವಾಂತ್ ಪಾಸಾಯೊ ಮಾರ್ನ್ ಸಾಂಗ್ತಾಲೊ, "ಯೆಜ್ಮಾನ್ಯಾನ್ ಸನ್ನಾಂ/ಉಂಡ್ಯಾ ಮಾಸಾಚೆಂ ಜೆವಾಣ್ ತಯಾರ್ ಕೆಲಾಂ, ಸಮೇಸ್ತಾಂನಿ 'ಅಮೃತ್' ಕರಿಜೆ, ...ಸಾಂಡಿನಾಕಾತ್... ಜಾಯ್ ಪುರ್ಟೆಂ ವಾಡ್ನ್ ಘೆಯಾತ್... ಸಾಂಡ್ಲಾಂಕ್ ವೋರ್ನ್ ನಾ...." ಪಂಗ್ಡಿರ್ ಸೊರೊ ವಾಂಟ್ಲಾಲೆ. ಶೆಕ್ಲೆಂ ಚಡ್ ಜಾಲೆಂ ತರ್, ಶಿರೊತೆರ್ ವಾಡ್ಲೆಂ ಪೊಸ್ತೆಂ ತಶೆಂಚ್ ಉರ್ತಾಲೆಂ. ಶಿರೊತ್ಯೊ ಆರಾವ್ನ್, ಬಾಟಿಯಾಂನಿ ಭರ್ನ್ ಹಿತ್ತಾಕ್



ಉಡಾಯಾನಾ, ಸಾಂಡ್‌ಲೆಂ ಆರಾಂವ್ಕ್ ಖಾಂವ್ಕ್‌ಚ್ ಮ್ಹಣ್ 'ನಮಿಯಾರ್ಲೆಲ್ಯಾ ಜಾತಿ'ಚ್ಯಾ (ಕೊರ್ಗಾರ್) 'ಮನ್ಯಾಂಚೊ' ಹಿಂಡ್‌ಚ್ ಯೆತಾಲೊ. ಉಶ್ಟೆಂ ಆರಾಂವ್ಕ್‌ಚ್ ಮ್ಹಣ್ ಎಕಾ ಜಾತಿಕ್ ನಮಿಯಾರ್ನ್, ತಾಂಕಾಂ ಉಶ್ಟೆಂ 'ದಾನ್' ಕರ್ನ್, ದಾದೊಸ್ಕಾಯ್ ಜೊಡ್ಡಿ ರಿವಾಜ್ ಅನಾಗರಿಕ್ ಆನಿ ಮನ್ಯಾ-ಸಮಾಜಿಕ್ ನಾಲಿಸಾಯೆಚಿ ಮ್ಹಣ್ ಸಮ್ಜೊಂಕ್ ಆಮ್ಕಾಂ ಸಬಾರ್ ವರಾಂಚ್ ಜಾಯ್ ಪಡ್ಲಿಂ!

ವರಾಂ ಉಬ್ಲಿಂ, ಆಮ್ಚ್ಯಾ ಕಾರ್ಯಾಂ - ಸೊಬಾಣಾಂನಿ 'ಕ್ರಾಂತಿಕಾರಿ ಬದ್ಲಾವಣ್ ಆಯ್ಲಿ. ಸರ್ವ್ ಕಾರ್ಯಿಂ 'ಸುದಾರ್ಸನ್' ದೀಂವ್ಕ್ ಸೆಜಾರ್ಯಾಂಚೊ, ವಾಡ್ಯಾಗಾರಾಂಚೊ ಸಹಕಾರ್ ನಾಕಾ ಜಾಲೊ. (?) ಹರೈಕ್ ಸೆವಾ/ಸವ್ಲಾತ್ ಬಾಡ್ಯಾಕ್ ಮೆಳೊಂಕ್ ಸುರು ಜಾಲಿ. ಜೆವ್ಣಾಂನಿ ಸಂಪ್ರಾದಾಯಿಕ್ ಪಕ್ವಾನಾಂ ಬದ್ಲಾಕ್ ನವಿಂ, 'ಮರ್ದೆಚಿಂ' ಪಕ್ವಾನಾಂ ಆಯ್ಲಿಂ. ಕಿತ್ತಿಂ ಚಡ್, ಪಕ್ವಾನಾಂ, ತಿತ್ತಿಂ ವ್ಹಡ್ ಸೊಬಾಣಾಂಚಿ ಸೊಬಾಯ್! ಪಂಗ್ಡಿಂ ಬದ್ಲಾಕ್ 'ಭುಫೆ' ಆಯ್ಲಿಂ, ಶಿರೊತ್ಯಾಂ ಬದ್ಲಾಕ್ ಬೊಶ್ಯೊ ಆಯ್ಲೊ. ಸೊರೊ ವಾಂಟ್ಲೊ ವ್ಹಡ್‌ಪಣಾಕ್ ಉಣೊ ದಿಸ್ಲೊ ದೆಕುನ್ 'ಓಪನ್ ಬಾರ್' ಸುರು ಜಾಲೆಂ.

ಪುಣ್ ಸಮ್ಜೊಣಿ ಮಾತ್ರ ಬದ್ಲಾಲಿ ನಾ. ಭುಕೆಕ್ ಜೆಂವ್ಚ್ಯಾ ಪ್ರಾಸ್ 'ಮರ್ದೆಕ್' ಘೆಂವ್ಕ್ ಸಾಂಡ್ಚೆಂಚ್ ಚಡ್ ಜಾಲೆಂ.

ಆಮ್ಚ್ಯಾ ಕಾಜಾರಾಂ-ಸೊಬಾಣಾಂನಿ ಜೆವ್ಣಾಂ ವೆಳಾರ್ ಕಿತೆಂ ಚಲ್ತಾ? ಆಮ್ಚಿಂ 'ಜಾಣಾರಿ' ಮನ್ಯಾಂ ಜೆಂವ್ಚೆ ಪ್ರಾಸ್ ಚಡ್ ವಿಭಾಡ್ತಾತ್ ಕಿತ್ಯಾಕ್? ತೆಂ ಖಾಣ್ ತಯಾರ್ ಜಾವ್ನ್ ಆಮ್ಚ್ಯಾ ಬೊಶ್ಯೆಕ್ ಪಾವ್ತಾ ವರೆಗ್ ಕಿತ್ಲ್ಯಾ ಜಣಾಂಚೊ ವಾವ್ರ್, ವಾಂವ್ಪ್ ಆನಿ ಘಾಮ್ ಆಸಾ ಮ್ಹಣ್ ಆಮಿ ಚಿಂತಾಂವ್‌ಗೀ? ಆಮಿ ಸಾಂಡ್‌ಲೆಂ ತೆಂ ಜೆವಾಣ್ ಕಿತ್ಲೆಶಾ ಭುಕೆಲ್ಲ್ಯಾ ಪೊಟಾಂಕ್ ಖಾಣ್ ಜಾತೆಂ ಸ್ವಂಯ್‌ಗಿ? ತರ್, ಆಮ್ಚ್ಯಾ ಪೆಲ್ಯಾಚೆಂ ಪೊಸ್ಲೆಂ ಲುಟುಂಕ್ ಆನಿ ವಿಭಾಡುಂಕ್ ಆಮ್ಕಾಂ ಕಿತೆಂ ಹಕ್ಕ್ ಆಸಾ? ಆಮ್ಚ್ಯಾ ಪೊಟಾಕ್ ಆನಿ ಭುಕೆಕ್ ಕಿತ್ಲೆಂ ಜಾಯ್ ತೆಂ ಸಮ್ಜೊನ್ ಖಾಣ್ ಸೆಂವ್ಕ್ ಆಮ್ಕಾಂ ಕಿತ್ಯಾಕ್ ಜಾಯ್ನಾ?

ಸಗ್ಳ್ಯಾ ಸಂಸಾರಾರ್ ಆಜ್, 'ಖಾಣ್-ಭದ್ರತಿ', ಭುಕೆ, ಕುಪೋಶಣ್ ಆನಿ ಭುಕೆ ವರ್ದಿಂ ಜಾಂವ್ಚ್ಯಾ ಮರ್ಣಾ ವಿಶಿಂ ಆಕಾಂತ್ ಉಟ್ಲಾ. ಆಮ್ಚ್ಯಾ 'ಭಾರತಾಂತ್‌ಚ್ ಲಾಕೊಂ ಲೋಕ್ ದಿಸಾಕ್ ಏಕ್ ಸಯ್ ಜೆವಾಣ್ ಮೆಳಾನಾತ್‌ಲ್ಲೆ ಪರಿಗತಿಂತ್ ಆಸಾ. ಭುಗಿಂ ಕುಪೋಶಣಾಕ್ ಬಲಿ ಜಾತಾತ್. ತರೀ ಆಮ್ಚ್ಯಾ ಕಾರ್ಯಾಂ-ಸೊಬಾಣಾಂನಿ 'ಸಮಜಿಕ್ ಜವಾಬ್ದಾರಿ' ಜಳ್ಕಾಚ್ ನಾ!

ಭಾರತಾಚೊ 'ಆಹಾರ್ ಆನಿ ಗ್ರಾಹಕ್ ವಾವ್ರ್' ಖಾತ್ಯಾಚೊ ಮಂತ್ರಿ ಕೆ. ವಿ. ಥೋಮಸ್ ಮ್ಹಣ್ತಾ, "ಭಾರತಾಂತ್ ಸಮಾಜಿಕ್ ಕಾರ್ಯಾಂ ವೆಳಿಂ 15-20 ಠಕ್ಕೆ ಖಾಣ್ ವಿಭಾಡ್ ಜಾತಾ. ಖಾಣ್ ಭದ್ರತಿ ಹಾಡ್ಚೆ ಖಾತಿರ್, ಹೊ ವಿಭಾಡ್ ತಕ್ಷಣ್ ರಾವಯ್‌ಜೆ. ತ್ಯಾ ಖಾತಿರ್ ಕಾನೂನ್ ಹಾಡ್ಚಿ ಗರ್ಜ್ ಆಸಾ". ಪಾಕಿಸ್ತಾನಾಂತ್ 'ವನ್ ಡಿಶ್ ಲೊ' (One dish law) ನಾಂವಾಚೆಂ ಕಾನೂನ್ ಜಾರೈಕ್ ಆಸಾ. ತ್ಯಾ ಪ್ರಕಾರ್ ಸಂಬ್ರಮಾಂನಿ ಎಕಾ ಬೊಶಿಯೆ ಪ್ರಾಸ್ ಚಡ್ ಖಾಣ್ ವಾಡುಂಕ್ ಆಡ್ವಾರ್ಲಾಂ. ಸಾನಿಯಾ ಮಿರ್ಜಾ ಆನಿ ಸಲಿಮ್ ಮಲಿಕ್ ಹಾಂಚ್ಯಾ ಕಾಜಾರ್ ವೆಳಾರ್ ಸಯ್ ಹೆಂ ಕಾನೂನ್ ಖಡಕ್ ಜಾವ್ನ್ ಪಾಳ್‌ಲೆಂ ಕಂಯ್. ತಸಲೆಂಚ್ ಏಕ್ ಕಾನೂನ್ ಭಾರತಾಕ್ ಗರ್ಜ್ ಮ್ಹಣ್ ಸಮಾಜಿಕ್ ಹುಸ್ಕೊ ಆಸ್‌ಲ್ಲ್ಯಾಂಚೊ ಅಭಿಪ್ರಾಯ್. ತಶೆಂಚ್ ಲ್ಹಾನ್ ಕಾರ್ಯಾಂ ವೆಳಿಂ ಸಯ್ಚ್ಯಾಂಚೊ

ಸಂಕೋ 25, ಆನಿ ಕಾಜಾರಾ ತಸಲ್ಯಾ ಫ್ಲಡ್ ಕಾರ್ಯಾಂ ವೆಳೆಂ ಸಯ್ಯಾಂಚೊ ಸಂಕೋ 100 ಪ್ರಾಸ್ ಚಡ್ ಆಸೊಂಕ್ ನಜೊ ಮ್ಹಳ್ಳೆಂ ಕಾನೂನ್ ಹಾಡ್ಚೆ ವಿಶಿಂ ಸರ್ಕಾರ್ ಚಿಂತಾ ಮ್ಹಣ್ ಖಬಾರ್ ಆಸಾ. ಸಂಸಾರಾಂತ್ಲ್ಯಾ 84 ಭುಕೆಲ್ಲ್ಯಾ ಲೋಕಾಚ್ಯಾ ದೆಶಾಂಚ್ಯಾ ಪಟ್ಟಿಂತ್ ಭಾರತಾಕ್ 67 ಸ್ಟಾನ್. ಖಂಡಿತ್ ಜಾವ್ನ್ ಹೊ ಚಿಂತುನ್ ಪಳಯ್ಚೆ ಜಾಲ್ಲೊ ವಿಶಯ್.

ಕಾನೂನ್ ಹಾಡ್ನ್ ಪೊಸ್ತಾಚೊ ವಿಬಾಡ್ ರಾವೊಂವ್ಚೆ ಪ್ರಾಸ್ ಆಮ್ಚ್ಯಾ ಘರಾಂನಿ, ಆಮ್ಚ್ಯಾ ಕಾರ್ಯಾಂ ಸೊಬಾಣಾಂನಿ ಹೆಂ ಬೋವ್ ಸೊಂಪ್ಯಾ ರಿತಿನ್ ಕರ್ಚೆತ್. ಆಮ್ಚ್ಯಾ ಘರಾಂನಿ, ಇಸ್ಕೂಲಾಂನಿ, ಸರ್ಕಾರ್‌ನಿಂಕ್ ಕಾರ್ಯಾಂನಿ ಹ್ಯಾ ವಿಶಿಂ ಭುರ್ಗ್ಯಾಂಕ್ ಜಾಗೃತ್ಯಾಯ್ ದೀಜೆ. ಬೊಶಿಯೆಂತ್ ಸಾಂಡಿನಾಸ್ತಾಂ ಚಿಂವ್ಪಿ ರೀತ್ ಭುರ್ಗ್ಯಾಂಕ್ ಶಿಕಯ್ಚೆ. ಕಾರ್ಯಾಂ - ಸೊಬಾಣಾಂ ವೆಳಾರ್ ಕಾರ್ಯೆಂ ನಿರ್ದಹಕಾನ್ ಹ್ಯಾ ವಿಶಿಂ ಸಭೆಕ್ ಕಳಯ್ಚೆ.

ಕಾಳ್ಜಾಕ್ ವ್ಹಚೊಂಕ್ ಪೊಟಾಂತ್ಲ್ಯಾನ್ ವಾಟ್ ತರ್, ಪೊಟಾಕ್ ವ್ಹಚೊಂಕ್ ಮತಿಂತ್ಲ್ಯಾನ್ ವಾಟ್ ನ್ಹಂಯ್‌ಗಿ?.

ಜೆ. ಬಿ. ಸಿಕರ್ *

ರಾಕ್ಲೆ, ಸುದ್ದಿ ಬಿಡುಗಡೆ, ಉದಯವಾಣಿ, ವಿಜಯ ಕರ್ನಾಟಕ, ಪುತ್ತೂರು ನೆಕೆತ್, ಸಮಾಜೆಚೊ ಆರ್ಸೊ, ಕನ್ನಡ ಆನಿ ಇಂಗ್ಲೀಷ್ ದಿಸಾಳ್ಯಾಂಚೆರ್- ಕಳವ್ಣೊ, ಶ್ರದ್ಧಾಂಜಲಿ, ಅಲ್ಮಾ, ವ್ಯವಹಾರಿಕ್ ಜಾಹಿರಾತಾಂ, ಕಾಜಾರಾಚೆ, ಜಲ್ಮಾ ದಿಸಾಚೆ ಶುಭಾಶಯ್, ತುಮ್ಮೊ ವರ್ದೊ ಜಾಹಿರಾತಾಂ ದೀಂವ್ಕ್ ಆಸ್ಚಾರ್ ಸಂಪರ್ಕ್ ಕರಾ.



ಸಂತೋಷ್ ಮೊರಾಸ್, ಎಂ.ಲಿಬ್. ಗೌರವ್ ವರ್ದೆಗಾರ್ (ಸುದ್ದಿ ಬಿಡುಗಡೆ) 'ರಾಕ್ಲೆ' ಅಧಿಕೃತ್ ಪ್ರತಿನಿಧಿ ಮೊಟ್ಯೆತ್ತಡ್ಕ ಘರ್ ದರ್ಬೆ, ಪುತ್ತೂರ್ 574 202 ಮೊ: 9448465127


ವಿ. ಸೂ.: ರಾಕ್ಲೆ, ಕಾಜುಲೊ, ಸೆವಕ್ ಪತ್ರಾಕ್ ನವೊ / ನವೀಕೃತ್ ವರ್ದಣೊ ದಿವ್ಯೆತ್.

ಪಿಂಟೊ

ಆಮ್ಚೆ ಸಹ-ಸಂಸ್ಥೆ:

ಸ್ಪುಡಿಯೊ-ವಿಡಿಯೋ

ಪ್ರಧಾನ್ ರಸ್ತೊ, ಪುತ್ತೂರ್



Arun M. Pinto

ಪಿಂಟೊ ಸ್ಪುಡಿಯೊ-ವಿಡಿಯೋ, ಮಡಂತ್ಕಾರ್

ಮೊ: 9448888626, 9844550693

ಕಾಜಾರಾಚಿಂ ಯಾ ಇತರ್ ಆಮಂತ್ರಣ್ ಪತ್ರಾಂ ಫೊಡ್ಯಾಚ್ ಘಂಟ್ಯಾಂನಿ ತಯಾರ್!


ವಿಂಚವ್ಣೆಕ್ ದೊನ್ರಿಂ ಥರಾಂಚಿಂ ಕಾರ್ಡಾಂ! ಕಂಪ್ಯೂಟರ್ ಕಂಪೋಸಿಂಗ್ ಆಫ್‌ಸೆಟ್ ಪ್ರಿಂಟಿಂಗ್

ಸಂಪರ್ಕ್ ಕರಾ:

ಮಿರಾ ಪ್ರಿಂಟರ್ಸ್

ಕಪಿತಾನಿಯೊ ಇಸ್ಕೂಲಾ ಲಾಗ್ನಾರ್, ಪಂಪ್‌ವೆಲ್, ಮಂಗ್ಳುರ್ - 2

ಫೋನ್ : 2435497, 6515497



ST ANN'S GROUP OF INSTITUTIONS

(Estd : 1993)

Mulki, Mangalore - 574 154

Ph: 0824-2293880, 2293881, 2290505, Fax : 0824-2293882

Website : www.saintanns.in, E-mail: saintanns2003@gmail.com

COURSES OFFERED

INSTITUTE OF HEALTH SCIENCES

Recognized by Paramedical Board, Directorate of Medical Education, Bangalore & Govt. of Karnataka

1. DIPLOMA IN MEDICAL LABORATORY TECHNOLOGY (DMLT)
2. DIPLOMA IN X-RAY TECHNOLOGY WITH CT SCAN AND MRI (DXRT)

Eligibility for the above courses:

- (i) S.S.L.C. or Equivalent with Min. 45%
- (ii) P.U.C. Science with PCB or Equivalent with Min. 40%

DURATION: THREE YEARS

DURATION: TWO YEARS

(Affiliated to Rajiv Gandhi University of Health Sciences, Recognized by Govt of Karnataka)

3. B.Sc in MEDICAL LABORATORY TECHNOLOGY
4. B.Sc in MEDICAL IMAGING TECHNOLOGY
5. B.Sc in OPERATION THEATRE TECHNOLOGY

DURATION: THREE & HALF YEARS

Eligibility for the above courses: P.U.C. Science with PCB or Equivalent with Min. 45%

INSTITUTE OF NURSING SCIENCES

Recognized by Indian Nursing Council, Karnataka State Nursing Council & Govt. of Karnataka, Affiliated to KSDNEB, Bangalore & Rajiv Gandhi University of Health Sciences, Bangalore.

6. DIPLOMA IN GENERAL NURSING & MIDWIFERY (GNM)

DURATION: THREE & HALF YEARS

Eligibility: P.U.C. or Equivalent in any combination with Min. 40%

7. B.Sc. NURSING (Basic)

DURATION: FOUR YEARS

Eligibility: P.U.C. Science with PCMB or Equivalent with Min. 50% in PCBE.

8. Post Certificate B.Sc. Nursing

DURATION: TWO YEARS

Eligibility: General Nursing & Midwifery (GNM) with 55% and One year experience.

9. M.Sc. NURSING - Medical Surgical, OBG, Psychiatry, Paediatric & Community

DURATION: TWO YEARS

Eligibility: B.Sc Nursing with minimum one year experience.

COLLEGE OF LIFE SCIENCES AND MANAGEMENT

Affiliated to Mangalore University and Recognized by Government of Karnataka

10. B.Sc. Biotechnology, Chemistry, Zoology
11. B.Sc. Biochemistry, Chemistry, Zoology
12. B.Sc. Microbiology, Chemistry, Botany
13. B.Sc. Psychology, Chemistry, Botany
14. B.Ed.

Rev. Sr. Lucy Rodrigues
Principal, College of Nursing
Mob:9448389287

Rev. Sr. Loredana Korah, Director,
Nursing Education and Post Graduate Studies
Mob.: 9480529101

Eric C. Lobo
Chairman
Mob.: 9845105181

For details contact office between 9a.m. and 5p.m. on all working days

Managed by : LOBO TEACHERS FOUNDATION

Jos-Villa, D.No. 15-13-785, Kadri Coconut Garden Road, Mangalore 575 002 Ph: 0824-2215488
Mobile: +91 9900254880



ಲಾಂಬ್ ಕಾಳ್ ಬಾಳ್ವೊಂದಿತ್ ಆಮ್ಚಿ ಕಾಜಾರಾಂ

- ಎಫೆಸ್ ದರ್ಬೆ, ಪುತ್ಕರ್ಷಣೆ



ತೊ ಏಕ್ ಕಾಳ್ ಆಸ್‌ಲೊ, ವಾಡೊನ್ ರಾವ್‌ಲ್ಲ್ಯಾ ಪುತಾಕ್ / ಧುವೆಕ್ ಕಾಜಾರ್ ಕರ್ಚಿ ಜವಾಬ್ದಾರಿ ಆವಯ್ ಬಾಪಾಯ್ಚಿ ಜಾವ್ನ್ ಆಸ್‌ಲ್ಲಿ. ಭುರ್ಗ್ಯಾಂಕ್ ಫಡ್ ಕರ್ನ್ ತಾಂಕಾ ಕಾಜಾರ್ ಕರ್ತಾಂ ಮ್ಹಣಾಸರ್ ಆವಯ್ ಬಾಪಾಯ್ಚೆಂ ಕಾಮ್ ವಿಶೇಷ್ ದೆಕುನ್ ಪುತಾಕ್ ಬರಿ ಗುಣೆಸ್ತ್ ವ್ಹೊಕಾಲ್, ಧುವೆಕ್ ಬರೊ ಗುಣೆಸ್ತ್ ನೊವ್ರೊ ಮೆಳಾಜೆ ಮ್ಹಣ್ ಬರ್ಯಾ ಘರಾಣ್ಯಾಚಾ ಹೊಕ್ಲೆಕ್ / ನೊವ್ರ್ಯಾಕ್ ಸೊದ್ತಾಲಿಂ. ಹೊಕ್ಲೆ / ನೊವ್ರ್ಯಾಚಾ ಆನಿ ತಾಂಚಾ ಕುಟ್ಮಾಂ ವಿಶ್ಯಾಂತ್ ಗುಟಾನ್ ಸೊದ್ನಾ ಚಲ್ಯೆತಾಲಿ. ಏಕ್ ಸೈರಿಕ್ ಸೊದಿಜೆ ಜಾಲ್ಯಾರ್ 12 ಜೊಡಿ ವ್ಹಾಣೊ ರುರೈಜೆ ಪಡ್ತಾ ಮ್ಹಣ್ ತೆದಾಳಾಚೆಂ ಮನ್ಶ್ಯಾಂ ಮ್ಹಣ್ತಾಲಿಂ. ಆವಯ್ನ್ ಬಾಪಾಯ್ನ್ ಸೊದ್‌ಲ್ಲ್ಯಾ ಸಯ್ತಿಕೆಕ್ ನೊವ್ರೊ / ಹೊಕಾಲ್ ಖಾಲ್ತೆವಾನ್ ಘಾಲ್ತಾಲಿಂ. ಕಿತ್ಯಾಕ್ ತಾಂಕಾಂ ಕಳಿತ್ ಆಸ್‌ಲೆಂ ಕೀ ಆಪ್ಲಿಂ ವ್ಹಡಿಲಾಂ ಆಪ್ಲೊ ಬೊರೊ ಫುಡಾರ್ ಆಶೆತಾತ್ ಮ್ಹಣ್. ಸಯ್ತಿಕೆ ಜಾವ್ನ್ ಖಿರಾರ್ ಜಾಲ್ಯಾ ಉಪ್ರಾಂತ್ ಹೊಕಾಲ್ ನೊವ್ರೊ, ಕಾಜಾರ್ ಜಾತಾ ಮ್ಹಣಾಸರ್ ಎಕಾಮೆಕಾ ಭೆಟಾ ನಾತ್‌ಲ್ಲಿಂ.

ವಿಚಾರ್ಚೆಂ ಏಕ್ ಸವಾಲ್.
(arranged marriage...
Love marriage!)

ಮೊಗಾರ್ ಪಡೊನ್ ಜಾಲ್ಲಿಂ ಕಾಜಾರಾಂ ಆಕೇರ್ ಮ್ಹಣಾಸರ್ ಬಾಳ್ವಾನಾಂತ್ ಮ್ಹಣ್ತಾತ್. ತೆಂ ವ್ಹಯ್‌ಗಿ ನ್ಹಂಯ್‌ಗಿ ಮ್ಹಣ್ ಪಾತ್ಯೆಂವ್ಕ್ ಜಾಯ್ನಾ. ಪೂಣ್ ಥೊಡೆ ಮೊಗಾರ್ ಪಡೊನ್ ಆವಯ್ ಬಾಪಾಯ್ಚ್ಯಾ ಉತ್ರಾಂಕ್ ದಿಕ್ಕಾರ್ ಕರ್ನ್ ಜಾಲ್ಲಿಂ ಕಾಜಾರಾಂ ತುಟೊನ್ ಪಡ್‌ಲ್ಲಿಂ ಆಸಾತ್. ಮೋಗ್ ಕುಡೊ ಮ್ಹಣ್ತಾತ್. ತ್ಯಾ ವೆಳಾ ಎಕಾಮೆಕಾಚೆ ಗೂಣ್ / ಅವ್ಹಣ್ ರುಳ್ಕೆಕ್ ಯೆನಾಂತ್. ಸಮ್ಜೊನ್ ಘೆಂವ್ಕ್ ಸಂದರ್ಭ್ ಮೆಳಾನಾಂತ್. ಹೆರಾಂನಿ ಸಾಂಗ್ಲಾರ್ ತೊ / ತೆಂ ಮೊಸ್ರಾನ್ ಸಾಂಗ್ತಾ ಮ್ಹಣ್ ಪಾತ್ಯೆಂವ್ಕ್ ವ್ಹಚಾನಾಂತ್.

ಕಾಜಾರ್ ಜಾವ್ನ್ ಸಾಂಗಾತಾ ರಾವ್ಲ್ಯಾರ್ ಮಾತ್ರ್ ಎಕೆಕ್‌ಚ್ಚೆ ಅವ್ಹಣ್ ಬಾಯ್ತ್ ಯೆತಾತ್. ತ್ಯಾ ವೆಳಾ ತಾಂಚೆ ಮಧೆಂ ನಾ ಸಮಾಧಾನ್, ರುಗ್ಡೆಂ, ರಾಗ್, ಯೆವ್ನ್ ಮೊಗಾಕ್ ಏರ್ ಯೆತಾ. ಇಗರ್ಜೆಂತ್ ಅಲ್ತಾರಿ ಮುಕಾರ್ ರಾವೊನ್ “ಸುಖಾಂತ್ ತಶೆಂ ದುಃಖಾಂತ್, ಪಿಡೆಂತ್ ತಶೆಂ ಭಲಾಯ್ಕೆಂತ್ ತುಕಾ ಸಾಂಗಾತ್ ದಿತೆಲಿಂ / ಲೊಂ” ಮ್ಹಣ್ ದಿಲ್ಲಿ ಭಾಸ್ ವಿಸ್ರೊನ್ ವೆಗ್ಯಾಚಾರಾ ಖಾತಿರ್ ಕೊಡ್ತಿ ಮ್ಹಣಾಸರ್ ಪಾವ್ತಾ.

ಆಜ್ ಕಾಳ್ ಬದಲ್ಲ್ಯಾ ‘ಕಾಲಕ್ಕೆ ತಕ್ಕ ಕೋಲ’ ಮ್ಹಳ್ಳ್ಯಾಪರಿಂ ಕಾಜಾರ್ ಮ್ಹಳ್ಳ್ಯಾ ಕಾರ್ಯಾಚೆರ್ ನವೀಕರಣಾಚೆಂ ವಾರೆಂ ವ್ಹಾಳೊನ್, ಆವಯ್ ಬಾಪಾಯ್ನ್ ಕುಶಿಕ್ ಲೊಟುನ್ ಆಪ್ಣಾಕ್ ಪಸಂದ್ ಜಾಲ್ಲ್ಯಾ ಕಡೆ ಮೊಗಾರ್ ಪಡ್ಲೆಂ. ಅಂತರ್ ಜಾಳಾ ಮುಖಾಂತರ್ ಸಯ್ತಿಕೆ ಸೊದ್ಲಿ. ಸಯ್ತಿಕೆ ಘಟ್ ಕರ್ನ್ ಉಪ್ರಾಂತ್ ಆವಯ್ ಬಾಪಾಯ್ ಕಡೆ ಸಾಂಗ್ಲೆಂ ಸಾಮಾನ್ಯ ಜಾಲಾಂ. ಕಾಜಾರ್ ಜಾಲ್ಯಾ ಉಪ್ರಾಂತ್ ಹೊಕ್ಲೆಚ್ಯಾ / ನೊವ್ರ್ಯಾಚಾ ಇಷ್ಟಿಣ್ಯಾಂನಿ, ಇಷ್ಟಾಂನಿ

ಹೊಕ್ಲೆ ನೊವ್ರ್ಯಾನ್ ಉಟಾಉಟಿಂ ಕಾಜಾರ್ ಜಾಂವ್ಚೆಂ ನ್ಹಂಯ್. ಸಯ್ತಿಕೆ ಜಾವ್ನ್ ಎಕಾಮೆಕಾ ಸಮ್ಜೊನ್ ಕಾಣ್ಲೆಜೆ. ಕಾಜಾರಾ ಉಪ್ರಾಂತ್ ಕಸಲೆಚ್ ತಕ್ರಾರ್ ಆಸೊಂಕ್ ನೊಜೊ ಮ್ಹಣ್ ಇಗರ್ಜೆಮಾತೆನ್ ಖಿರಾರ್ ಜಾವ್ನ್ ಕಾಜಾರಾ ಪರ್ಯಾತ್ ತೀನ್ ಮಹಿನ್ಯಾಂಚಿ ಆಪ್ಲಿ ದಿಲ್ಯಾ. ಪೂಣ್ ಹ್ಯಾ ಅವ್ಣೆಂತ್ ಮೊಗಾಚಾ ಪಿಡೆ ವರ್ವಿಂ ಕಸಲೆಚ್ ಊಣ್, ಅವ್ಹಣ್

ದಿಸಾನಾತ್‌ಲ್ಲ್ಯಾನ್, ಹೆರಾಂನಿ ದಿಲ್ಲಿ ಸವ್ಲೊಣಿ ಆಯ್ಕೊಂಚಾ ಸ್ಥಿತೆರ್ ನಾತ್‌ಲ್ಲ್ಯಾನ್ ಕಾಜಾರಾ ಉಪ್ರಾಂತ್ ಚುರ್ಚುರ್ದೆಂ. ದೆವಾಕ್ ಪುರ್ಪುರ್ದೆಂ, ಆಕ್ರೇಕ್ ನಿರಾಶಿ ಜಾವ್ನ್ ಜಿವ್ವಾತಾಕ್ ಶರಣ್ ಜಾಂವ್ಚೆಂ ಆಮಿ ಮಾದ್ಯಮಾನಿ ಪಳೆಯ್ತಾಂವ್ ಆನಿ ವಾಚ್ತಾಂವ್.

ಸಯ್ರಿಕ್ ಸೊದುನ್ ಕಾಜಾರ್ ಜಾಲ್ಲ್ಯಾಂಕ್ ಚಡಾವತ್ ಅಸಲೆ ಸಂದರ್ಭ್ ಉಣೆ ಆಸ್ತಾತ್. ತಾಂಚೆ ಸಾಂಗಾತಾ ತಾಂಚಿಂ ಆವಯ್ ಬಾಪಯ್ ಕುಟ್ಮಾಂಚಿ ಆಸ್ತಾತ್. ತಾಂಚೆ ಬೆಸಾಂವ್ ಆಸ್ತಾ.

ಸಯ್ರಿಕ್ ಘಡ್ಣಿ ಸರ್ಗಾರ್. ತಿ ಸಂಭ್ರಂಮ್ಚಿಂ ಸಂಸಾರಾರ್. ಕಾಜಾರ್ ಜಾಂವ್ಚ್ಯಾ ಹಯೆಕಾ ಚಲ್ಯಾಕ್ ಏಕ್ ಚಲಿ, ಚಲಿಯೆಕ್ ಏಕ್ ಚಲೊ ದೆವಾನ್ ವಿಂಚುನ್ ದವರ್ಲಾ ಕಂಯ್. ತಾಚಾ ಮಾಂಡಾವಳೆ ಪರ್ಮಾಣೆ ಜಾಯ್ಚೆ. ದೇವ್ ಹಯೆಕ್ ಬೊರೆಂ ಕರ್ತಾ. ಆಮ್ಚೆಂ ಬರೆಪಣ್ ಆಶೆತಾ. ತ್ಯಾ ಖಾತಿರ್ ಕಾಜಾರಾ ಪುರ್ವಿಂ ಜಾಯ್ ತಿಲ್ಲಿ ಶಿಕೊಣ್ ಯಾಜಕಾ ಮುಖಾಂತರ್ ದಿತಾ. ತಾಣಿ ದಿಲ್ಲ್ಯಾ ಶಿಕೊಣೆ ಪರ್ಮಾಣೆ ಚಲ್ಲ್ಯಾರ್ ಕಾಜಾರಿ ಜೀವನ್ ಸುಖೀ ಜಾತಾ. ಪೂಣ್ ತಿ ಶಿಕೊಣ್ ಏಕಾ ಕಾನಾಂತ್ ಆಯ್ಕೊನ್ ಆನ್ಯೆಕಾ ಕಾನಾಂತ್ ಸೊಡ್ಲ್ಯಾರ್ ತಿ ಕಾಜಾರಿ ಜೀವನ್ ದುಃಖಾಚೆಂ ಜಾತಾನಾ, ದೆವಾಕ್ ಆನಿ ಆಮ್ಚ್ಯಾ ಹಣೆ-ಬರ್ಪಾಕ್ ದುಸೊಂಚೆಂ ಕಿತ್ಲೆಂ ಸಮ್?

ಮಾಲ್ಗಡ್ಯಾಂಚಿ ಏಕ್ ರಿವಾಜ್ ಆಸಾ : ಕಾಜಾರಾ ಆದಿಂ ರೊಸಾಚೆಂ ಕಾರ್ಯೆಂ ಚಲೊಂವ್ಚೆಂ. ಹೊಕ್ಲೆ / ನೊವ್ರ್ಯಾನ್ ಆಂಕ್ವಾರ್‌ಪಣಾಚಾ ಭೆಸಾಕ್ ಪಾಟ್ ಕರ್ನ್ ಕಾಜಾರಿ ಜೀವನಾಕ್ ಮೇಟ್ ದವರುಂಕ್ ಪುರ್ವಿಲಿ ತಯಾರಾಯ್ ಕರ್ಚ್ಯಾಕ್ ರೋಸ್ ಪುಸ್ತಾಚಿ ವರ್ವಿಂ ನಿತಳ್ ಜಾಂವ್ಚೆಂ. ಹಿ ಬರಿ ರಿವಾಜ್ ಹ್ಯಾ ಆಧುನಿಕ್ ಕಾಳಾರ್ ಆಜೂನಿ ಮುಂದರುನ್ ಆಸಾ ಮ್ಹಳ್ಳೊ ಸಂತೊಸಾಚೊ ವಿಷಯ್. ರೊಸಾಚೆಂ ಕಾರ್ಯೆಂ ಸುರು ಕರ್ಚ್ಯಾ ಪಂಚ್ಚಿಂ ಮಾಗ್ಣೆಂ, ಆಮೊರಿ, ಭಕ್ತಿಕ್ ವಾಚಾಪ್, ಬಾವಾಧ್ಯಾಂಚ್ಯಾ ಪ್ರಾರ್ಥನಾದ್ವಾರಿಂ ಪವಿತ್ರ್ ಅತ್ಮಾಕ್ ಕಾರ್ಯಾಕ್

ಆಪೊಂವ್ಚೆಂ, ತಾಚಿಂ ಆಶಿರ್ವಾದಾಂ ಕಾರ್ಯಾಚೆರ್, ಹೊಕ್ಲೆ / ನೊವ್ರ್ಯಾಚೆರ್ ಮಾಗ್ಣೆಂ. ಪೂಣ್ ಆಜ್, ಹೆಂ ಕಾರ್ಯೆಂ ಮನೋರಂಜನಾಚಾ ಕಾರ್ಯಾಪರಿಂ ಜಾವ್ನ್ ಗೆಲಾಂ. ರೋಸ್ ಪುಸ್ತಾಚಿ ವೆಳಾರ್ ತಾಂತ್ಯಾ ಮಾರ್ಣಿಂ, ದೂದ್ ವತ್ಲೆಂ, ಇತ್ಯಾದಿ. ಹ್ಯಾ ಭಕ್ತಿಪಣಾಚಾ ಕಾರ್ಯಾಕ್ ದೆವಾಕ್ ಆಪಯ್ತಾನಾ ನಾ ಪಸಂದೆಚಿಂ ಘಡಿತಾಂ ದೆಖ್ತಾನಾ ದೆಂವ್ಚಾರಾಕೀ ಅಪಯ್ತಾಂವ್ ತಸೆಂ ದಿಸ್ತಾ.

ರೋಸ್ ಪುಸ್ತಾನಾ ಹೊಕ್ಲೆ/ನೊವ್ರ್ಯಾ ಸಾಂಗಾತಾ ದೆಡಿಯೋ / ದೆಡೆ ಬಸ್ತಾತ್. ರೋಸ್ ವ್ಹೊಕ್ಲೆ/ ನೊವ್ರ್ಯಾಕ್ ಮಾತ್ ಸಿಮೀತ್ ಕಿತ್ಯಾ ತೀ /ತೊ ಆಂಕ್ವಾರ್‌ಪಣಾಚೆಂ ನ್ಹಾಣ್ ರೋಸ್ ಮ್ಹಳ್ಳ್ಯಾ ದುದಾನ್ ನ್ಹಾವ್ನ್ ನಿತಳ್ ಜಾವ್ನ್ ಕಾಜಾರಾಚಾ ಕಾರ್ಯಾಕ್ ಆಯ್ಕಿ/ ಆಯ್ಕೊ ಜಾತಾ. ಪೂಣ್ ಹೊಕ್ಲೆ/ನೊವ್ರ್ಯಾಕ್ ರೋಸ್ ಪುಸ್ತಾನಾ ದೆಡಿಯೋ/ದೆಡ್ಯಾಂಕ್ ಪುಸ್ತೆಂ ಹಾಸ್ಯಾಸ್ಪದ್. ಹೆಂ ರೋಸ್ ಪುಸ್ತಲ್ಯಾಂನಿ ಅರ್ಥ್ ಕರ್ನ್ ಕಾಣ್ಣೆಚೆ. ಥೊಡ್ಯಾಂನಿ ರೋಸ್ ಪುಸ್ತಾಚಿ ಬದ್ಲಾಕ್ ವಾಟ್ಲೆಂತ್ಲೊ ರೋಸ್ ವತ್ಲೊ ಪಳೆತಾನಾ ರೋಸ್ ಪುಸ್ತಾಚಿ ಆನಿ ವತ್ಲಾಕ್ ತಪಾವತ್ ಕಳಾನಾತ್‌ಲ್ಲೆ ಪಳೆತಾನಾ ಬೆಜಾರ್ ಜಾತಾ. ಹೆಂ ತಾಂಕಾಂ ಕುಶಾಲಾಯ್ ದಿಸೊಂಕ್ ಪುರೊ. ಪೂಣ್ ಭಕ್ತಿಪಣಾನ್ ಮಾಂಡುನ್ ಹಾಡ್‌ಲ್ಲೆಂ ಕಾರ್ಯೆಂ ಆಕ್ರೇಕ್ 'ಎಲ್ಲಾ ಬಣ್ಣ ಮಸಿ ನುಂಗಿತು' ಮ್ಹಳ್ಳ್ಯಾಪರಿಂ ಜಾತಾನಾ ಬೆಜಾರ್ ಜಾತಾ. ಹ್ಯಾ ವಿಶ್ಯಾಂತ್ ನೊವ್ರ್ಯಾನ್/ಹೊಕ್ಲೆನ್, ತಾಂಚಾ ವ್ಹಡಿಲಾಂನಿ, ಕಾರ್ಯೆಂ ನಿರ್ವಾಹಕನ್ ಸಮ್ಜೊಣಿ ಕಾರ್ಯೆಂ.

ರೆಸ್ಪೆರಾಂ ಇಗರ್ಜೆಂತ್ ಜಾತಾತ್ ಆನಿ ಕಾಜಾರಾಚೆಂ ಕಾರ್ಯೆಂ ಹೊಲಾಂನಿ ಸಂಭ್ರಮ್ತಾತ್. ಇಗರ್ಜೆ ಮ್ಹಳ್ಳ್ಯಾರ್ ತೆಂ ಏಕ್ ಪವಿತ್ರ್ ಜಾಗೊ. ಥಂಯ್ ಆಮ್ಚ್ಯಾ ಚಾಲಿನ್ ನ್ಹೆಸ್ಲಾಂನಿ ಪವಿತ್ರ್ಪಣ್ ಸಾಂಬಾಳಿಚೆ. ಹೊಕಾಲ್/ನೊವ್ರೊ ಸಾಕ್ರಮೆಂತ್ ಘೆಂವ್ಕ್ ಆಲ್ತಾರಿ ಮುಕಾರ್ ಉಬಿ ರಾವ್ತಾನಾ ಹೊಕ್ಲೆಚೆಂ, ದೆಡಿಯೆಂಚೆಂ ಸೆಸಾಣ್ ಮಾಣ್ಣುಗೆಚೆಂ ಜಾವ್ನ್ ಆಸಾಚೆ. ತಸೆಂಚ್ ವಾಚಾಪ್ ವಾಚುಂಕ್ ಆಲ್ತಾರಿರ್ ಚಡ್ಚ್ಯಾ

ಸ್ತ್ರೀಯೆಚೆಂ ವಾ ಚಲಿಯೆಚೆಂ ನೆಸಾಣ್ ಹೆರಾಂಕ್ ಪ್ರಚೋದನ್ ಕರ್ಚ್ಯಾ ತಸಲೆಂ ಜಾಂವ್ಕ್ ನೊಜೊ.

ಹಾಂವ್ ಎಕಾ ರೆಸ್ಪರಾಚಾ ಕಾರ್ಯಾಕ್ ಗೆಲ್ಲೊಂ. ಆಲ್ತಾರಿ ಮುಕಾರ್ ರಾವ್ಲ್ಲ್ಯಾ ವ್ಹೊಕ್ಲೆಚೆಂ ಆನಿ ದೆಡಿಯೆಚೆಂ ನ್ಹೆಸಾಣ್ ವಾಚಾಪ್ ವಾಚುಂಕ್ ಆಲ್ತಾರಿರ್ ಚಡ್ಲ್ಲ್ಯಾ ಚಲಿಯೆಚೆಂ ನ್ಹೆಸಾಣ್ ಪಳೆತಾನಾ ಹಾಂವ್ ಇಗರ್ಜೆಕ್ ಆಯಿಲ್ಲೆಂಗೆ ವಾ ಸೊಭಾಯ್ ಸ್ಪರ್ಧ್ಯಕ್ ಪಾವ್ಲೆಂಗೆ ಮ್ಹಣ್ ಮ್ಹಾಕಾ ದುಬಾವ್ ಜಾಲೊ. ತಿತ್ತೆಂ ಉಗ್ತೆಂ ಜಾವ್ನ್ ಆಸ್ಲೆಂ ತಾಂಚೆ ನ್ಹೆಸಾಣ್! ರೆಸ್ಪರಾರ್ ಜಾಲ್ಲೆಂಚ್ ಹಾಂವ್ ಹೊಲಾಕ್ ಪಾವ್ಲೆಂ. ಥಂಯ್ಚರ್ ಇಗರ್ಜೆಕ್ ನ್ಹೆಸೊನ್ ಯೆಂವ್ಚ್ಯಾ ನೆಸ್ತಾ ವಿಶ್ಯಾಂತ್ ತರ್ಕ್ ಚಲ್ತಾಲೆಂ. ಎಕ್ಲೊ ಮ್ಹಣಾಲೊ : ತೊ ಎಕಾ ಗ್ರೇಸ್ತಾಚಾ ಕಾಜಾರಾಕ್ ಗೆಲ್ಲೊ ಕಂಯ್. ರೆಸ್ಪರಾಕ್ ಇಗರ್ಜೆಚಾ ದಾರಾರ್ ರಾವ್ಲ್ಲ್ಯಾ ವ್ಹೊಕ್ಲೆಚೆಂ ಆನಿ ದೆಡಿಯೆಚೆ ನ್ಹೆಸಾಣ್ ಪಳೆವ್ನ್ ಫಿರ್ಗಜೆಚ್ಯಾ ವಿಗಾರಾನ್ “ಏಕ್‌ಚ್ ನ್ಹೆಸಾಣ್ ಬದ್ಲುನ್ ಯೆಜಯ್ ನಾ ತರ್ ಗಳ್ಯಾ ಬೊಂವಾರಿಂ ಶೋಲ್ ದಾಂಪುನ್ ಆಯ್ಲ್ಯಾರ್ ರೆಸ್ಪರ್ ಕರ್ತಾಂ” ಮ್ಹಳೆಂ ಕಂಯ್. ಕೂಡ್ಲೆ ಕೊಣೆಗೀ ಎಕ್ಲ್ಯಾನ್ ಏಕ್ ದುಪ್ಪಟಿ (ಶಾಲೊ) ಹಾಡ್ನ್ ವ್ಹೊಕ್ಲೆಚೊ ಆನಿ ದೆಡಿಯೆಚೊ ಉಗ್ತೊ ಗಳೊ ದಾಂಪ್ಲೊ ಕಂಯ್. ಉಪ್ರಾಂತ್ ವಿಗಾರಾನ್ ರೆಸ್ಪರ್ ಕೆಲೆಂ ಕಂಯ್.

ಕಾಜಾರಾಚೆಂ ಕಾರ್ಯೆಂ ಸಾಲಾಂನಿ ಸಂಭ್ರಮ್ತಾತ್ ಪೂಣ್ ತಿಂ ಆಪವ್ಣೆ ಪತ್ರಾರ್ ಕಳಯಿಲ್ಲ್ಯಾ ವೆಳಾರ್ ಸುರು ಜಾಯ್ನಾಂತ್. ವೆಳಾರ್ ಸುರು ಕರಿನಾಂತ್ ಮ್ಹಣ್ ಲೋಕ್ ವೆಳಾರ್ ಯೆನಾಂ. ಲೋಕ್ ಯೆಂವ್ಕ್ ನಾ ಮ್ಹಣ್ ವೆಳಾರ್ ಸುರು ಕರಿನಾಂತ್. ವೆಳಾರ್ ಆಯಿಲ್ಲೊ ಲೋಕ್ ತಾಂಚೆ ಧರ್ಮಾನ್ ಶಿಕ್ಷಾ ಬೊಗ್ತಾ. ಕಸೆಂಯ್ ಹೊಕ್ಲೆ/ನೊವ್ರಾಚಾ ಕುಟ್ಮಾಂಚಿ ಹಾಜಿರ್ ಆಸ್ತಾನಾ ವೆಳಾರ್ ಸುರು ಕೆಲ್ಯಾರ್ ಹರ್ಯೆಕ್ಲ್ಯಾಂನಿ ಹೆಂ ಕ್ರಮ್ ಪಾಳ್ಲ್ಯಾರ್ ಲೋಕ್ ಖಂಡಿತ್ ವೆಳಾರ್ ಯೆಂವ್ಚ್ಯಾಂತ್ ದುಬಾವ್‌ನಾ. ವೆಳಾರ್ ಕಾರ್ಯೆಂ ಚಲಯ್ಲ್ಯಾರ್ ಕಾಜಾರಾಚಾ ಹರ್ಯೆಕಾ ರಿವಾಜಿಂತ್ ಲೊಕಾಂನಿ ಭಾಗ್

ಘೆವ್ತಾ. ಹೆಂ ಪೂರಾ ಕಾರ್ಯಾ ನಿರ್ವಾಹಕಾಚಾ ಹಾತಾಂತ್ ಆಸ್ತಾ. ಗರ್ಜೆ ನಾತ್ಲ್ಯಾ ಥೊಡ್ಯಾ ರಿವಾಜಿಂಕ್ ಕಾತರ್ ಘಾಲ್ನ್ ಗರ್ಜೆಚ್ಯೊ ರಿವಾಜಿ ಪಾಳ್ಲ್ಯಾರ್ ಆನಿ ವ್ಹೊಕ್ಲೆಕ್ ಸಾಡೊ ನ್ಹೆಸೈತೆಲ್ಯಾಂನಿ ಅಧ್ಯಾಪ್ ವೊರಾ ಭಿತರ್ ಸಾಡೊ ನ್ಹೆಸೊನ್ ಸಾಲಾಕ್ ದಾಡ್ಲ್ಯಾರ್ ಕರಿಯಮಣಿ ಬಾಂದ್ಚಿ, ಮುದಿ ಶಿಂಪ್ಲಿ, ಒಪುನ್ ದಿಂವ್ಚೆಂ ಇತ್ಯಾದಿ ವೆಗ್ಗಿಂಚ್ ಆಕೇರ್ ಕರ್ನ್ ಲೊಕಾಂನಿ ಶುಭಾಶಯ್ ಪಾಟೊವ್ನ್ ಜೆವ್ಣಾಕ್ ವೆಚ್ಯಾಕ್ ಕಸಲೆಚ್ ತೊಂದೆ ಜಾಯೆನಾಂತ್ ಮ್ಹಣ್ ಮ್ಹಜಿ ಅಭಿಪ್ರಾಯ್.

ಆಜ್ ಕಾಜಾರಾಚೆಂ ಕಾರ್ಯೆಂ ಸ್ಪರ್ಧ್ಯಾತ್ಮಕ್ ರಿತಿಚಿ ಜಾಲ್ಯಾಂತ್. ತಾಣೆ ಇತ್ತೆಂ ಗಡ್ಡ್ ಕಾಜಾರ್ ಕಾಡ್ತಾನಾ ಹಾಂವೆ ತಾಚಾಕೀ ಜೊರಾನ್ ಕಾಡಿಚೆ ಮ್ಹಣ್ ದುಡು ಖರ್ಚುಂಚೆಂ ಪಳೆತಾನಾ ತ್ಯಾ ದುಡ್ವಾನ್ ದುಬ್ಯಾಚಿಂ ಚಾರ್ ಕಾಜಾರಾಂ ಕಾಡ್ಯೆತ್ ತಿತ್ಲೊ ಖರ್ಚ್ ಕರ್ನ್ ಕಾಡ್ಲಿಂ ಕಾಜಾರಾಂ ಮಹಿನ್ಯಾಂನಿಂಚ್ ತುಟಾಫಟ್ ಜಾವ್ನ್ ವಿಚ್ಛೇದನಾ ಖಾತಿರ್ ಕೊಡ್ತೆಕ್ ಚಡ್ಲಿಂ ಆಸಾತ್!

ಕಾಜಾರಾಚೊ ಭೆಸ್ ಫುಲ್ಟಾಂಚಿ ಗಜ್ಜಿ ನ್ಹಂಯ್. ತಿ ಕಾಂಟ್ರಾನ್ ಭರ್ಲೆಲಿ. ಹರ್ಯೆಕಾ ಕುಶಿನ್ ತೆ ತೊಪ್ತಾತ್. ತೆ ಜಾಗ್ರುತ್ಕಾಯೆನ್ ಸೊಸ್ಲಿಕಾಯೆನ್ ಸಮಾಧಾನೆನ್ ಸೊಡಯ್ಲ್ಯಾರ್ ಕಾಜಾರಿ ಜಿವಿತ್ ಸಂತೊಸಾಚೆಂ ಜಾತಾ. ಕಾಜಾರಾ ವಿಶ್ಯಾಂತ್ ಏಕ್ ಉಲ್ಲೆಖ್ ಆಸಾ. ಕಾಜಾರಾಚಾ ಪಯ್ಲ್ಯಾ ವರ್ಸಾ ಘೊವ್ ಉಲಯ್ತಾ ಬಾಯ್ಲ್ ಆಯ್ಕತಾ, ದುಸ್ರ್ಯಾ ವರ್ಸಾ ಬಾಯ್ಲ್ ಉಲಯ್ತಾ ಘೊವ್ ಆಯ್ಕತಾ. ತಿಸ್ರ್ಯಾ ವರ್ಸಾ ದೊಗಾಂಯ್ ಉಲಯ್ತಾತ್ ಆನಿ ಸೆಜಾರಿ ಆಯ್ಕತಾತ್. ಆಸೆಂ ಜಾಂವ್ಚೆ ನ್ಹಂಯ್. ಘೊವಾ ಬಾಯ್ಲಿ ಮದೆಂ ಲ್ಹಾನ್ ಲ್ಹಾನ್ ಕಾರಾಣಾಂಕ್ ಲ್ಹಾನ್ ಲ್ಹಾನ್ ಝಗ್ಡಿಂ ಜಾಂವ್ಚಿಂ ಆಸಾತ್. ತಿಂ ಸಮಾಧಾನೆನ್ ಇತ್ಯಾರ್ಥ್ ಕರ್ಚಿಂ ಸೆಜಾರಾ ಆಯ್ಕೊಚ್ಯಾ ಪರಿಂ ಝಗ್ಡೆಂ ನ್ಹಂಯ್.

ದೆವಾನ್ ಜೊಡ್ಲಾಂ ತೆಂ ಮನ್ಶಾನ್ ಮೊಡುಂಕ್ ಜಾಯ್ನಾ. ಲಗ್ನಾ ಬೆಸಾಂತ್ ಹೊ ಎಕ್ವಟ್ ಮೊರಾ ಪರ್ಯಾಂತ್ ಉರೊಂದಿ ಮ್ಹಣ್ ಮಾಗ್ತಾಂ ಆನಿ ಕಾಜಾರ್ ಜಾಂವ್ಚ್ಯಾ ಹರ್ಯೆಕಾ ಜೊಡ್ಯಾಕ್ ಬರೆಂ ಮಾಗ್ತಾಂ.

ಮೊಗಾಚೆಂ ಆಪವ್ಣೆ

ಮೊಗಾಚ್ಯಾನೊಂ,

ಮ್ಹಜೊ ಪೂತ್ ಮೆಲ್ವಿನ್ ಸಂತೋಷ್, ದೇವ್-ಶೆತಾಂತ್ ವಾವ್ರಂಕ್ ವೆತಾನಾ, ಬೋ.ಮಾ.ದೊ. ಒಲ್ವಿನ್ ಬಾರೆಚ್ಯೊ, ಮಹಾರಾಷ್ಟ್ರಾಚ್ಯಾ ಸಿಂಧೂದುರ್ಗ್ ದಿಯೆಸೆಜಿಚೊ ಬಿಸ್ಪ್, ತಾಕಾ ಯಾಜಕೀ ದೀಕ್ಷಾ ದಿತಲೊ. ಹ್ಯಾ ಭಾಗಿ ಸುವಾಳ್ಯಾರ್, ಫ್ಲಡ್ ಸಂತೋಸಾನ್ ದೆವಾಕ್ ಆರ್ಗಾಂ ದೀವ್ನ್, ಮೆಲ್ವಿನ್ ಸಂತೋಷ್ ಪಾಯ್ಸ್ 2011, ಮೇಯಾಚ್ಯಾ 24 ವೆರ್, ಮುಂಗ್ಳಾರಾ, ಸಕಾಂಳಿ 9.30 ವೊರಾರ್, ಪುತ್ಸೂರ್, ಮ್ಯಾ ದೆ ದೇವುಸ್ ಇಗರ್ಜೆಂತ್ ಚಲ್ಲ್ಯಾ ಹ್ಯಾ ಪವಿತ್ ಸಂಭ್ರಮಾಂತ್ ಆನಿ ತ್ಯಾ ಉಪ್ರಾಂತ್ ಇಗರ್ಜೆ ಸಾಲಾಂತ್ ಚಲ್ಲ್ಯಾ ಸಹ-ಮಿಲನ್ ಕಾರ್ಯಾಂತ್ ತುಮಿ ಭಾಗಿದಾರ್ ಜಾಯ್ನೆ ಮ್ಹಣ್ ಮೊಗಾಚೆಂ ಆಪೊವ್ಣೆ.



ತುಮ್ಮಾ ಯೆಣ್ಯಾಕ್ ಆನಿ ಮಾಗ್ಲ್ಯಾಕ್ ರಾಕೊನ್ ಆಸಾಂ,



-ಶ್ರೀಮತಿ ಹೆಲೆನ್ ಪಾಯ್ಸ್
(ದೆ. ಆಲ್ಬರ್ಟ್ ಪಾಯ್ಸ್ ಪತಿಣ್)

APMC ರಸ್ತೊ, ಸಾಲ್ತುರ, ಪುತ್ಸೂರ್ 574201

(08251-230485, Mob: 09741846236) Melwinhi5@rediffmail.com

ಮೊಗಾಚಿ ಶ್ರದ್ಧಾಂಜಲಿ




ಕಾಳ್ಜಾಂ ಆಮ್ಚಿಂ ರಡ್ತಾತ್ ರುಪ್ಣೆಂ ತುಜೆಂ ಚಿಂತುನ್
ಮನಾಂ ರಡ್ತಾತ್ ಮೋಗ್ ತುಜೊ ನಿಯಾಳುನ್
ದೊಳೆ ದುಃಖಾಂ ಗಳಯ್ತಾತ್ ಉಡಾಸ್ ಕಾಡುನ್
ಪುಗಾರ್ ಜಾತಾ ಜೀವ್ ಆಮ್ಚೊ ಸರ್ವಾಂಚೊ
ಉಗ್ಡಾಸ್ ಕರುನ್ ತುಜ್ಯಾ ಮೊರ್ನಾಚೊ

ಸಾಸ್ಣಾಚೊ ವಿಶೆವ್ ದಿ ತಿಕಾ ವಿ ಸೊಮಿಯಾ ಆನಿ ನಿರಂತರ್
ಪ್ರಕಾಸ್ ತಿಚೆರ್ ಘಾಂಕೊಂದಿ ಸಮಾಧಾನೆನ್ ತಿ ವಿಶೆವ್
ಘೆಂವ್ಚಿ. ಆಮೆನ್.

ಶ್ರೀಮತಿ ಸಿಸಿಲಿಯಾ ಮಿನೇಜಸ್
(83 ವರ್ಸಾಂ) ಮುಕ್ತಂಪಾಡಿ, ಪುತ್ಸೂರ್
ಮರಣ್ : 08.04.2011

ಶ್ರದ್ಧಾಂಜಲಿ ಪಾಟಾಯ್ತಾತ್:
ದುಕೇಸ್ ಕುಟುಮ್



ಕಾರ್ಯಂ - ಸೊಭಾಣ್

- ಆದಾವ್

ಖರೆಜ್ಜಾಚೊ ಕಾಳ್ ವ್ಹಣ್ತಾಚ್ಚ್ ಆಮ್ಚಾ ಕ್ರಿಸ್ತಾವಾಂಚಾ ಸರ್ವ್ ಸಂಭ್ರಮಿಕ್ ಕಾರ್ಯಾಂಕ್ ವಿರಾಮ್ ಮ್ಹಣ್ ಅರ್ಥ್. ಮಾಗಿರ್ 'ಪಾಸ್ಕಾಂಚೆಂ ಫೆಸ್ಟ್' ಸರ್ವ್ಚ್ ಸಗ್ಳೊ ಮಾಯ್ (ಮೇ) ಮಹಿನೊ ಭರ್ತಿ ಕಾರ್ಯಿಂಚ್ ಕಾರ್ಯಿಂ!!... ಥೊಡ್ಯಾ ಪಾವ್ಲಿಂ ದಿಸಾಕ್ ಚಾರ್ - ಪಾಂಚ್ ಕಾರ್ಯಿಂ! ಕೊಣಾಗೆರ್ ವೆಚೆಂ, ಕೊಣಾಕ್ ಸೊಡ್ಚೆಂ ಮ್ಹಣ್ ಕಳಾನಾಸ್ತಾನಾ ತಕ್ಲಿ ಫೊಡಾಫೊಡ್ ಸುರು ಜಾವ್ನ್ 'ಅನಾಸಿನ್' ಕಾಣ್ಲೆವ್ನ್, ಸ್ವಸ್ಥ್ ನಿಧ್ಡಿ ಪರಿಸ್ಥಿತಿ!

ಆದಿಂ ಮಾಗಾಂ, ಸಂಭ್ರಮಿಕ್ ಕಾರ್ಯಿಂ ಬೊಟಾಂನಿ ಮೆಜ್ಯೆತ್ ತಿಲ್ಲಿಂ ಮಾತ್ ಆಸ್ಲಿಂ. ತಿಂ ಪ್ರಮುಖ್ ಜಾವ್ನ್, ಸಾತ್ ಸಾಕ್ರಾಮೆಂತಾಂಚ್ಯಾ ಬೊಂವಾರಿಂ ಮಾತ್ ಘುಂವ್ತಾಲಿಂ ಪೂಣ್ ಆಜ್ ಸಗ್ಳೆಂ ಬದಲಾಂ!! ಸಾತ್ ಸಾಕ್ರಾಮೆಂತಾಂಚ್ಯಾ ಕಾರ್ಯಾಂ ಸಾಂಗಾತಾ - ಜಲ್ಮಾ ದೀಸ್ ಆಚರಣ್ - ಕಾಜಾರಾಚೊ ಯಾ ಯಾಜಾಕೀ ದೀಕ್ಷೆಚೊ ಜುಬ್ಲೆವ್ ಫರ್ ವೊಕಾಲ್, ಪರೀಕ್ಷೆಂತ್ ಜ್ಯೆತ್, ಬರೆಂ ಕಾಮ್ ಮೆಳ್ಲ್ಯಾಕ್, ಬರ್ಯಾ ಇಸ್ಕೂಲಾಂತ್ ಭುರ್ಗ್ಯಾಂಕ್ ಪ್ರವೇಶ್ ಲಾಭ್ಲ್ಯಾಕ್, ಗೇಟ್ ಟುಗೆದರ್ (ಹಾಗೆ ಸುಮ್ಮನೆ!) ಕಿಟಿ ಪಾರ್ಟಿ - ವೆಗ್ಳಿಂಚ್ ಡಿವೊರ್ಸ್ (ವಿಚ್ಛೇದನ್) ಮೆಳ್ಲ್ಯಾಕ್ ಸಯ್ತಾ - ಕಾರ್ಯಿಂ!! ಸೊಭಾಣಾ!! ಹ್ಯಾ ಪಟ್ಟೆಕ್ ಆನಿ ಕಿತೆಂ ಸೆರ್ವೊಂಚಾಕ್ ಆಸಾಗೀ ದೇವ್ಚೆ ಜಾಣಾ!! "ನಿಬಾಕ್ ಏಕ್ ನಿವ್ಲೆಂ" - ಮುಳ್ಳ್ಯಾ ಪರಿಂ ಆಜ್ ಆಮ್ಕಾಂ ಕಾರ್ಯಿಂ ಸೊಭಾಣ್ ಆಚರಣ್ ಕರುಂಕ್ ಹೆಂಚ್ ಏಕ್ ಕಾರಣ್, ಹೊಚ್ಚ್ ಏಕ್ ಸಂದರ್ಭ್ ಜಾಯ್ ಮ್ಹಣ್ "ನೀ ಡೇ ಪಾರ್ಟಿ ಡೇ..."


"ತೆದ್ನಾಂ ಹಾತಿಂ ಆಯ್ಲೊ ಗ್ಲಾಸ್, ಗ್ಲಾಸಾಂತ್ ಇಲ್ಲೊ ಕಂಟ್ರಿ, ಕಂಟ್ರಿಕ್ ಇಲ್ಲೊ ಸೊಡಾ, ಪಿಯೆಂವ್ಕ್

ಮಾತ್ ಬಾಕಿ!... ತಿತ್ಲಾರ್ ಆಯ್ಲೊ ಆಮ್ಚೊ ಗುರ್ಕಾರಾಮ್ ಮಾಗೊಂಕ್ ಭೊಲಾಯ್ತಿ!..." ವಿಲ್ಲಿಯಾಬಾಚ್ಯಾ ಹ್ಯಾ ಪೊದಾಂತ್ ಆಮ್ಕಾಂ ಆಮ್ಚೊ ಕ್ರಿಸ್ತಾವಾಂಚಾ ಕಾರ್ಯಾಚಿ ಏಕ್ ಝಳಕ್ ಲಾಬ್ತಾ.

ಆಜ್ ಕಾಳ್ ಬದಲಾ ದೆಕುನ್ ಸಗ್ಳೆಂಚ್ ಬದಲಾಂ!! ಬದ್ಲಾವಣ್ ಸ್ವಾಭಾವಿಕ್ ಆನಿ ತಿ ಮಾತ್ ಶಾಶ್ವತ್! ದೆಕುನ್ ಬದ್ಲಾವಣೆಕ್ ಆಮಿ ಒಪ್ಪೊನ್ ಕಾಣ್ಲೆಂವ್ಚೆ ಚಡ್ ವಾಜ್ಪಿ ಜಾವ್ನಾಸಾ. ಆಜ್ ಬದ್ಲಾವಣ್ ದುಸ್ರೆಂಚ್ ರೂಪ್ ಘೆವ್ನ್ ಆಯ್ಲ್ಯಾ ದಾಖ್ಲ್ಯಾಕ್ - ಹಾತಾಂತ್ ಗ್ಲಾಸ್ ಬದ್ಲಾಕ್ ಸಗ್ಳಿಚ್ ಬೋತ್ಲೆ ಆಯ್ಲ್ಯಾ ಕಂಟ್ರಿ ಬದ್ಲಾಕ್ ಪಿಸ್ಕಿ ಆನಿ ಬಿಂಯರ್ - ಗುರ್ಕಾರಾಮಾಚ್ಯಾ ಬದ್ಲಾಕ್ ಕಾರ್ಯೆಂ ನಿರ್ವಾಹಕ್ (ಎಂ.ಸಿ.) ಆಶೆಂಚ್ ಪಟ್ಟಿ ಲಾಂಬೊನ್‌ಚ್ ವೆತಾ!!!

ಆದ್ಲಿಂ ಕಾರ್ಯಿಂ ಆನಿ ಆತಾಂಚಾ ಕಾರ್ಯಿಂ ತುಲನ್ ಕರುಂಕ್ ಆಮಿ "ಕಾಜಾರ್" ಮ್ಹಳ್ಳೆಂ ಕಾರ್ಯೆಂ ಆಧಾರಾಕ್ ಘೆವ್ಚ್ಯಾಂ. ಕಿತ್ಯಾಕ್, ಕಾಜಾರ್ ಜಾವ್ನಾಸಾ ಏಕ್ ಪ್ರಮುಖ್ ಯಾ ಮಹತ್ವಾಚೆಂ ಘಟನ್.

ಆದಿಂ ಖಿಂಚೆಯಿ ಕಾರ್ಯೆಂ ಕಾಡ್ತಾನಾ ಸೆಜಾರ್ಯಾಂ ಮದೆಂ ವಾಡ್ಯಾಂತ್, ಫಿರ್ಗಜೆಂತ್ ಆನಿ ಸಯ್ರ್ಯಾ ಮಧೆಂ ಎಕ್ವಟ್ ಆಸ್ಲೊ. ವಾಡ್ಯಾಂತ್ ಏಕ್ ಕಾಜಾರ್ ಉಟ್ಲಾರ್ ಸಗ್ಳೊ ವಾಡೊಚ್ಚ್ ಹಾಂತು ಮೆತೆರ್ ಜಾತಲೊ. ಹ್ಯಾ ಸಂದರ್ಬಾರ್ಯಿ ಲಾಗು ಜಾಂವ್ಚೆ ಪರಿಂ ವಿಲ್ಲಿಯಾಬಾನ್ ಪದ್ ಘಡ್ಲಾಂ "...ಸೊಜಾಗೆಲ್ಯಾಂಕ್ ಮೆಜಾಂ ಮಾಂಡುಂಕ್, ಕುವೆಲ್ಯಾ ಗೆಲ್ಯಾಂಕ್ ಕುವಾಳೊ ಕಾತ್ರುಂಕ್ - ಸಿಕೇರಿ ಗೆಲ್ಯಾಂಕ್ ದುಕೊರ್ ಮಾರುಂಕ್"... ಆನಿ ಕಿತೆಂ ಆನಿ ಕಿತೆಂ!! ತಶೆಂಚ್ ಮಾಟೊವ್ ಫಾಲ್ವಾಚ್ ಸಾಹೆತ್ ಬೊಸ್ತು ಗೆಲ್ಯಾ ಘರಾ ಥಾವ್ನ್ ತರ್, ಸಯ್ರ್ಯಾಂಕ್ ಬೊಸೊಂಕ್ ಮಂದ್ರೊ ಎಸ್ತುಗೆರ್ ಥಾವ್ನ್ ಯೆತಾಲೊ, ರಾಂದುಂಕ್



ಆಯ್ದಾನಾಂ ಪೆದ್ದು ಬಾಪ್ಪುಚ್ಚಾ ಘರಾ ಥಾವ್ನ್ ತರ್, ಸುಟಿ ಕರುಂಕ್ ಕೊಯ್ತೊ, ಆದಾಳೊ ಲಾದ್ತು ಮಾಮಾಗೆರ್ ಥಾವ್ನ್ ವೆಳಾರ್ ಪಾವ್ತಾಲ್ಯೊ ಮಾಗಿರ್ ಮಾಟೊವ್ ಘಾಲುಂಕ್ - ಮಿಸಾರ್ಂಗ್ ಪಿಟೊ ಕರುಂಕ್ ತಾಕಾ , ಹಾಕಾ ಮ್ಹಣೊನ್ ದೋನ್ ಹಪ್ಪಾ ಪೈಲೆಂಚ್ ಲೋಕ್ ಬಿಡ್ಪಿ!!!

ಕಾಜಾರ್ ಮ್ಹಣಾನಾ “ಪಿತುಳ್ಳೆಂ ಬೇಂಡ್” ಜಾಯ್ತಾಯಿಚ್ಚ್. ತೆಂ ಬೇಂಡ್ ಫುಂಕ್ತಾನಾ ಕಾಮ್ ಕರುನ್ ಪುರಾಸಣ್ ಜಾಲ್ಲ್ಯಾ ಕುಡಿಂತ್ ನವೊ ಜೀವ್ ಭರ್ತಲೊ! ಕಾಜಾರಾ ಘರ್ಚಾನಿ ದಿಲ್ಲೊ ‘ಇಸ್ತರಿಸಾಂತ್’ ಆಪ್ಲೆಂ ಕಾಮ್ ಕರ್ತಲೊ! ತೆದಾಳಾ ‘ಕಚ್ಚಾ’ ಉಕ್ಕೊನ್ ನಾಚುಲ್ಲೆಂಚ್ ನಾಚ್, ಡ್ಯಾನ್ಚ್ ಡ್ಯಾನ್ಚ್!!! ಹೆರಿ, ಮೆರಿ, ಲೊರಿ, ಪೆದ್ದು, ಎಸ್ತು, ಬೊಸ್ತುಚ್ಚಾ ಸಾಂಗಾತಾ ಸಗ್ಳೊ ಮಾಟೊವ್ಚ್ ನಾಚ್ತಾಲೊ. ಗಮ್ಮತ್ಚ್ಚ್ ಗಮ್ಮತ್!!!

ಮಾಗಿರ್ ಮರ್ಯಾದ್ ಆನಿ ಒಳೊಕ್!! ಗುರ್ಕಾರಾಕ್ ಪಯ್ಲೊ ಮಾನ್ - ಸಂಕ್ರಾಂತ್ಯಿ ತಾಚಿ ಒಳೊಕ್. ಬಾಪ್ಲೊ - ಮಾವ್ಲೊ - ಆಕಯ್-ಮಾವ್ಪಿ - ಮ್ಹಣ್ ಹರ್ಯೆಕಾಂಚಿ ವೊಳೊಕ್ ಜಾತಾಲಿ ಆನಿ ತಾಂಕಾ ವಿಂಗಡ್ಚ್ಚ್ ಮರ್ಯಾದ್ ಮೆಳ್ತಾಲೊ.

ತಾಚೆಂ ಮದೆಂ - ಇಗರ್ಜೆಂತ್ ರೆಸ್ಪೆರ್ ಜಾಲ್ಲೆಂಚ್ ತ್ಯಾ ಮಾಯ್ ಮಹಿನಾಚ್ಯಾ ಖರ್ಕಚ್ಯಾ ವೊತಾಂತ್ ಬೆಂಡಾ ಸಂಗಿ, ನಾಚ್ಪಾ ಸವೆಂ, ಜೊಡ್ಯಾಂಚೊ ವೊರ್!! ಹೆಂ ಪೊಳೆಂವ್ಕ್ ಮಾರ್ಗಾಚ್ಯಾ ದೋನಿ ಋಶೆನ್ ಲೋಕ್ ‘ಗೊಮ್ಮಿ ಲಾಂಬ್’ ಕರ್ನ್ ತಿಳ್ತಾಲೊ. ಫುಗೆಟ್ಯೊ, ಗರ್ನಾಳ್ಯೊ ಒಟ್ಟಾರೆ ‘ವೊರ್’ ಮಾಟಾಕ್ ಪಾವ್ತಾನಾ, “ಯೆಮ್ಕೊಂಡ್” ಕಿತೆಂ ಮ್ಹಣ್ ಸಕ್ರಾಂತ್ಯಿ ಕಳ್ತಾಲೆಂ!!

ಮಾಗಿರ್ ತೆಂ ಕಾರ್ಯೆಂ, ಹಿ ಸಂಸ್ಕೃತಿ, “ಪಿಡ್ಡುಕ್” ಬಾಂದ್ಪಿ, ಆಯಾರ್ ದಿಂವೊ, ಒಪ್ಪುನ್ ದಿಂವೊ ಇಲ್ಲೆಂತ್ ರುಗ್ಡೆಂ (ಥೊಡ್ಯಾ ಪಾವ್ಪಿಂ ಮಾರಾಮಾರಿ!) ಸಮಧಾನ್: ಉಪ್ರಾಂತ್ ಉಡ್ಯಾಂ ಮಾಸಾಚೆಂ ಜೆವಾಣ್. ತಾಚ್ಯಾ ವಯ್ರ್ ‘ಬುರ್ರಾ’ (ವೊರ್ನ್) ಹೆಂ ಖಾವ್ನ್ - ಜೀವ್ನ್

ಕರೀಣ್ ತಾನ್!!

ಆನಿ ಏಕ್ ಸಂಗತ್! ಚೆಡುಂ ‘ನಿಫಂಟ್’ ಕರ್ನ್ ಜಾಲ್ಲ್ಯಾ ದಿಸಾ ಥಾವ್ನ್ ಸುರು ಜಾಲ್ಲ್ಯೊ ‘ವೊವೊ ಆನಿ ವೇರ್ಸ್’ - ಮಂದರುನ್ ಮುದಿಯೆ ದಿಸಾ, ರೊಸಾ ದಿಸಾ, ಕಾಜಾರಾ ದಿಸಾ, ಪರ್ತಾಪಣಾ (ಪರ್ತಾನ್ ಅಪೊವ್ಲೆಂ) ದಿಸಾ ಆಶೆಂ ಲಗ್ಬಗ್ ಪೊಂದ್ರಾ ದಿಸಾ ಯಾ ಏಕ್ ಮಹಿನೊ ಭರ್ತಿ - ಲೋಕ್ ಗಾಯ್ತಾಲೊ, ತಾಂಚಾ ಸಂತೊಸಾಕ್ ವೊಡ್ಕೊಚ್ ನಾ!!!

ಕಾಜಾರಾಕ್ ಮ್ಹಣ್ ಬೊಂಬಯ್ ಥಾವ್ನ್ ಆಯಿಲ್ಲೊ ಮಾಮ್ ಮಾತ್ ಸುಟಾ-ಬುಟಾಂತ್ ‘ಜಂಟ್ಲೆಮ್ಯಾನ್’ ಪರಿಂ ಸೊಭ್ತಾಲೊ! ಉರ್ಲೆ ಪೂರಾ ಪುಡ್ಲೆಂ ನ್ಹೆಸೊನ್ ಉಮಾರ್ (ಮುಂಡಾಸ್) ಬಾಂದುನ್ ಖಾಂದಾರ್ ಏಕ್ ‘ಶಾಲ್’ ಫಾಲ್ಸ್ ಮಾಟೊವ್ ಸಗ್ಳೆ ಭಂವ್ತಾಲೆ. ಬಾಯ್ಲ ಮನ್ಯಾ ತಾಂಚಾಂ ಕಾಜಾರಾ ವೆಳಾರ್ ಘೆತ್ಲೆಂ ‘ಇತ್ತೆಂ ದಾಟ್’ ರೆಸ್ಪೆರೆಚೆಂ ಕಾಪಾಡ್ ನ್ಹೆಸೊಣ್, ಮಾತ್ಯಾಕ್ ಆಬೊಲಿಂ ಮಾಳ್ - ತಾಕಾ ಏಕ್ ‘ಕಾಂಟೊ’ ಶಿರ್ಕಾವ್ನ್, ಪೆಂಕ್ಟಾರ್ ಏಕ್ ಬಾಳ್ಕೆಂ ಉಮಾಳ್ಕೊನ್ ತ್ಯಾ ಧಗಿಕ್ ಉಸ್ಕೊಡ್ತಾಲೊ. ಥೊಡೊ ಲೋಕ್ ಭಾಯ್ರ್ ರುಕಾಚ್ಯಾ ಮುಳಾಚ್ಯಾ ಥಂಡಾಯೆಕ್ ಬೊಸೊನ್ ಗಜಾಲಿ ಮಾರ್ತಾಲೊ!!

ಆತಾಂಚಾ ಕಾಳಾರ್ ಗಡ್ಡ್ ವುದಿ, ಗದ್ದಳಾಯೆಚೊ ರೋಸ್, ನಮುನ್ಯಾವಾರ್ ವೇಸ್! - ರೊಸಾಕ್ ಬ್ರಾಸ್ ಬ್ಯಾಂಡ್ ಕಾನಾಚಿಂ ಫುಲಾಂ-ಫುಟಾಸರ್ ಫುಕೆಟ್ಯೊ! ಗಡ್ಡ್ ಜೆವಾಣ್, ಸಾತ್ ಪಾದ್ರಿಂಚೆಂ ಮೀಸ್, ಇಗರ್ಜ್ “ರಾವೊರ್” ಪರಿ ಬದ್ಲಾವಣ್! ರಂಗಾಳ್ ಕೊಯರ್, ಹೊಕ್ಲೆಕ್ ಸಾಡೆಸಾತ್ ಫೀಟ್ ಲಾಂಬ್ ದೊವೊ ದೊಗ್ಲೊ. (ಹೆಂ ನ್ಹೆಸೊನ್ ಹೊಕಾಲ್ ಇಗರ್ಜೆ ಭಿತರ್ ದೋನ್ ಪಾವ್ಪಿಂ ಭೊವ್ಲಿ ತರ್, ಏಕಾ ಹಪ್ಪಾಕ್ ಇಗರ್ಜ್ ನಿತಳ್ ಕರಿಜಾಯ್ ಮ್ಹಣ್ ಗರ್ಜ್ ನಾಂ!!) ‘ಶಾಣೊ’ ಕಾರ್ಯೆಂ ನಿರ್ವಾಹಕ್ (ಎಂ.ಸಿ.) ಭೋವ್ ಸೊಬಿತ್

ಸುಂಗಾರಾಯಿಲ್ಲೆಂ ಸಾಲ್. ಕಾಳಿಜ್ ಸ್ತಬ್ಧ್ ಕರ್ಚೆಂ ಸಂಗೀತ್ ಆನಿ ಧ್ವನಿ ವರ್ಧಕ್ (!) ವಿಶಿಷ್ಟ್ ರಿತಿನ ಭಲಾಯ್ಕಿ ಮಾಗ್ಚೆಂ, ಫುಲಾಂಚಿಂ ಭುರ್ಗಿಂ (ಫ್ಲವರ್ ಗರ್ಲ್!!!) ಬ್ರೈಡಲ್ ಮಾರ್ಚ್, ಪೊಯ್ಲೊ 'ಕಿಸ್' (?) ಓಪನ್ ಬಾರ್, ನಾಚ್, ಪೊಕಾಣಾಂ, ಖೆಳ್, ಚಿತ್ರ್ ವಿಚಿತ್ರ್ ಪಕ್ಷನಾಂ. ಭಾರಿಚ್ಚ್ ಬದ್ಲಾವಣ್!!!

ಹ್ಯಾ ಸರ್ವ್ ಬದ್ಲಾವಣಾಂ ಮೊದೆಂಯಿ ಆಮಿ ಆಮ್ಚಿ ಸಂಸ್ಕೃತಿ ಉರಯ್ಲಾ. ದಾಖ್ಲಾಕ್ ಮಾಗ್ಲಾಕ್ ಪಯ್ಲೆಂ ಸ್ಲಾನ್, ವ್ಹಡಿಲಾಂಕ್ ವೊಳ್ಕೊಂಚೆಂ, ಬೆಸಾಂವ್ ಮಾಗ್ಚೆಂ, ಮೊವಿಯೊ ಆನಿ ವೇರ್ಸ್, ಪಾನ್ವೊಡ್-ಉದಾಕ್, ಲಾವ್ತಾತೆ ಗಾಯನ್, ಖಿರ್ಗಿ-ಬಾಜು ನೆಸ್ಚೆಂ, ರೋಸಾಕ್ ವೊಜೆಂ ಹಾಡ್ಚೆಂ ಹೆಂ ಆಮ್ಚ್ಯಾ ಸಂಸ್ಕೃತಿಚೊ ಆಮಿ ಮೋಗ್ ಕಿತ್ಲೊ ಕರ್ತಾವ್ ತೆಂ ದಾಖಿಯ್ತಾ. ಆಶೆಂ ಕನ್ನಡ ಭಾಷೆಂತ್ ಆಸ್ಚ್ಯಾ ಎಕಾ ಸಾಂಗ್ಲೆ ಪರ್ಮಾಣೆಂ - "ಹಳೆ ಬೇರು, ಹೊಸ ಚಿಗುರು ಸೇರಿದರೆ ಮರ ಸೊಬಗು..." ದೆಕುನ್ ಆದ್ಲ್ಯಾ ಆನಿ ಆತಾಂಚ್ಯಾ ಸಂಸ್ಕೃತೆಚ್ಯಾ ಸಮಿಳನಾಂತ್ ಆಮ್ಚಿಂ ಕಾಜಾರಾಂ ಯಾ ಕಾರ್ಯಿಂ ಸೊಭ್ತಾತ್!!

ಆತಾಂಚ್ಯಾ ನವೆಂಸಾಂವಾಂ ನಿಮ್ತಿ ಜಾಲ್ಲೆಂ ಥೊಡೆಂ ಬೊರೆಪಣ್ ಮ್ಹಳ್ಯಾರ್ "ಕಾಜಾರಾಚೆಂ ಕಾರ್ಯಿಂ ಕಾಡುಂಕ್ ತಕ್ಲೆ ಮನ್ ಕರಿಜೆ ಮ್ಹಣ್ ನಾ. ಬೊಲ್ಸಾಂತ್ ಜರ್ 'ಗುಲೆ' ಆಸ್ತಿತ್ ತರ್ ಸರ್ವ್ 'ರೆಡೆಮೆಡ್' ತಯಾರ್!!

ಮಾಟ್ವಾ ಬದ್ಲಾಕ್ ಶಾಮಿಯಾನಾ, - ಗುರ್ಕಾರಾ ಬದ್ಲಾಕ್ ಎಂ. ಸಿ. , ಜೆವಾಣ್ ತಯಾರ್ ಕರ್ಚ್ಯಾ ತಕ್ಲೆ ಫೊಡಾಪೊಡಿಜಾ ಕಾರ್ಯಾ ಬದ್ಲಾಕ್ ಕೇಟರಿಂಗ್ ವ್ಯವಸ್ಥಾ, ಆಶೆಂ ಹರ್ಯೆಕ್ ಸುಲಭ್ ಜಾಲಾಂ. (ಕಾಜಾರಾಚ್ಯಾ ಕಾರ್ಯೆ ಉಪ್ರಾಂತ್ ಏಕ್ ಹಾಪ್ಸೊ ಆಸ್ತೆಂತ್ ನಿಡ್ಡಿ ಗರ್ಜ್ ನಾಂ) ಸರ್ವ್ ಸಲೀಸ್ ಝಗ್ಡೆಂ, ಮನಸ್ತಾಪ್ ಉಣೊ ಜಾಲಾ! (ಮ್ಹಾಕಾ ಮಾರ್ಯದ್ ದೀಂವ್ ನಾ ಮ್ಹಾಕಾ ವೊಳ್ಕೊಂಕ್ ನಾ - ಮ್ಹಳ್ಳೆ ವಿವಾದ್ ನಾಂತ್!)

ಆಶೆಂ ಬದ್ಲಾವಣ್ ಸಬಾರ್ ಬೊರೆಂಪಣ್ ಹಾಡ್ನ್ ಆಯ್ಲಾ. ತರೀ ತಾಚಿ ಆನ್ಯೇಕ್ ಕೂಸ್ ಪಳೆಯ್ತಾನಾ ಆಮ್ಕಾಂ ಚಿಕ್ಕೆಶೆ (ಯಾ ಚಡ್) ಬೆಜಾರ್ ಜಾತಾ. ಕಿತ್ಯಾಕ್ - ಆಜ್ ಆಮ್ಕಾಂ ಸಂಬಂಧ್ ಆನಿ ಒಳೊಕ್ ಉಣೆಂ ಜಾಲ್ಯಾ. ಸಕ್ಕಡ್‌ಯಿ 'ಅಂಕಲ್ ಆನಿ ಆಂಟಿ' - ಹ್ಯಾ ಸಂಬಂದಸವೆಂ ಮುಗ್ಡಾತಾ. ವಾಡ್ಯಾಂತ್, ಸೆಜಾರಾ, ಫಿರ್ಗಜೆಂತ್ ಆಸ್ಲಿ ಸಳಾವಳ್, ಸಂಬಂದ್, ಗರ್ಜೆಕ್ ಪಾಂವ್ಚೆಂ ತೆಂ ವಿಸ್ತೊನ್ ಗೆಲಾಂ ! ರೊಸಾಚ್ಯಾ ಪವಿತ್ರ್ಪಣಾಕ್ ಆಫಾತ್ ಆಯ್ಲಾ (ತಾಂತಿಯಾಂ ಫುಟಂವ್ಚಿ ಯಾ ಬಿಯರ್ ವೊಶ್ಚಿ) ಆಮ್ಚಿಂ ಸೊಭಿತ್ ಅರ್ಥಾಭರಿತ್ ಕೊಂಕ್ಲೆ ಪೊದಾಂ ಗಾಂವ್ ಸೊಡ್ನ್ ಧಾವ್ಲ್ಯಾಂತ್ (ಕರ್ಕರೆ - ಕರ್ಕಶ್ ಅವಾಜ್‌ಚ್ಚ್ ಆಜ್ ಸಂಗೀತ್ ಮ್ಹಣ್ ಒಪುನ್ ಘೆತ್ಲಾಂ) ಆಮ್ಚೊ ತೊ 'ಫಿಂಗಿ' ನಾಚ್! 'ಓಪನ್ ಬಾರಾಂ' 'ಓಪನ್ ಶರೀರಾಂ' ಆಮ್ಕಾಂ ಆನಿ ಆಮ್ಚ್ಯಾ ಪಿಳ್ಗಿಕ್ ಕಸಲೊ ಸಂದೇಶ್ ದಿತಾತ್?

ಆಮ್ಚ್ಯಾ ಹ್ಯಾ ಸೊಭಿತ್ ಕಾರ್ಯಾಂನಿ ಅರ್ಥ್ ನಾತ್‌ಲ್ಲಿಂ ಥೊಡಿಂ 'ಆಚರಣಾಂ' ಘುಸ್ಲ್ಯಾಂತ್! ಆಶೆಂ... 'ಪೊರ್ನ್ಯಾ ವಸ್ತುರಾಕ್ ನೊವೊ ಕೊಪೊ (ಪತ್ನೊ) ಬಸೆಯಿಲ್ಲಾ ಪರಿಂ ಆಮ್ಚಿಂ ಕಾರ್ಯಿಂ - ಸೊಬಾಣಾಂ ಸೊಭ್ತಾತ್(?!!) ಹ್ಯಾ ಆಮ್ಚ್ಯಾ ಹರ್ಕತೆ ನಿಮ್ತಿಂ ಹೆರ್ ಲೊಕಾಂನಿ ಆಮ್ಕಾಂ ಫಿಂಗಿ ಲೊಕಾಚಿಂ ಫಿಲ್ಯಾದಾಂ...' ಮ್ಹಣ್ ವೊಲಾಯ್ಲಾಂ.

ತರ್! ಆಮ್ಚ್ಯಾ ಸಮಾಜೆಂತ್ ಇತ್ಲೆ ಶಿಕ್ಲಿ, ಜಾಣಾರಿ, ಬರ್ಯಾ ಮನಾಚೆ ಲೋಕ್ ಆಸ್ತಾನಾ - ಆಮ್ಕಾಂ ಹಿ ಸವಲಾಂ ದೊಸಿನಾಂತ್‌ಗೀ? ದಾಖ್ಲಾಕ್ - ಫಿಂಗಿ ಭಾಷೆನ್, ಆಚರಣಾಂಕ್ ವಿಶೇಷ್ ಮಹತ್ವ್ ಕೊಂಕ್ಲೆಕ್ ತಿರಸ್ಕಾರ್, ಒಪನ್ ಬಾರಾಂ, ಓಪನ್ ಶರೀರಾಂ - ರೋಸಾ ವಯ್ರ್ ತಾಂತಿ ಯಾ ಬಿಯರ್ - ಉಗ್ಸೊ ನಾಚ್ ಇತ್ಯಾದಿ... ಇತ್ಯಾದಿ.

ಕಾಜಾರಾಚೆಂ ಕಾರ್ಯಿಂ ಮಾತ್ ಮಹತ್ವಾಚೆಂನಿ? ತಾಚ್ಯಾ ಉಪ್ರಾಂತ್ಲೆ 'ಜೀವನ್' ಪ್ರಮುಖ್ ನ್ಹಂಯ್‌ಗೀ?

ಆಜ್ ಆಮ್ಚ್ಯಾ ಭಾರಾತಾಂತ್ ಕಿತ್ಲೊಸೊ ಲೋಕ್ ದುಬ್ಳೊ ಆಸೊನ್ ಎಕಾ ವೆಳಾಚ್ಯಾ ಖಾಣಾಕ್ ಆಶೆತಾನಾ - ಕಿತ್ಯಾಕ್ ಹೊ ದಬಾಚೊ? ಹೊ ವಿಭಾಡ್? ಉರ್‌ಲ್ಲಾ ಸಂಸ್ಕೃತಿಂ ಧಾವ್ನ್ ಆಮಿ ನವೆಂಸಾಂವ್ ಆಪ್ಣಾಯ್ತಾನಾ ತಾಂತುಂ ಆಸ್ಚೆಂ ಬರೆಂ ಆಮ್ಕಾಂ ದಿಸಾನಾಂಗೆ? ಯಾ ತೆಂ ಘೆಂವ್ಕ್ ನಜೊ ಮ್ಹಳ್ಳೆಂ ಆಮ್ಚೆಂ ಧೋರಣ್ ಗಿ?

ಹ್ಯಾ ಸರ್ವ್ ಸವಾಲಾಂಕ್ ಜಾಪ್ ಆಮ್ಚೆ ಥಂಯ್ಚ್ ಆಸಾ ತರ್, ಹ್ಯಾ ವಿಶೆಂತ್ ಆಮಿ ವೆಗ್ಳಿಂಚ್ ಕಾರ್ಯಾಕ್ ಪ್ರವತ್ ಜಾಲ್ಯಾಂಗೆ? “ಮನಸಿದ್ಧರೆ ಮಾರ್ಗವಿದೆ” ತರ್, ಚಲೊಂಕ್ ಆಸ್ಚಿ ವಾಟ್ ಆಜೂನ್ಯಾಂನಿ ಲಾಂಬ್ ಆಸಾ - ಪೂಣ್ ಸ್ಪಷ್ಟ್ ಆಸಾ.

ಬೊರೆಂ ತರ್, ಆಮ್ಚ್ಯಾ ಸರ್ವ್ ಕಾರ್ಯಾಂತ್ ಬೊರೆಂ ಬದ್ಲಾವಣ್ - ಆಶೆವ್ನ್ ಜೈತ್ ಮಾಗ್ಯಾಂಗೆ? ಹಿಪ್ ಹಿಪ್ ಹುರ್ರೇ!!!



ಸಿ. ಎಲ್. ಸಿ. 'ಮನೆ ಬೆಳಕು' ಯೋಜನಾಚೊ ಪಯ್ಲೊ ಹಂತ್ ಉಗ್ತಾವಣ್



ಪುತ್ತೂರ್ ಫಿರ್ಗಚೆಚಾ ವ್ಹೀಜ್ ಸವ್ಲತಾ (Electricity) ನಾತ್‌ಲ್ಲ್ಯಾ 15 ಘರಾಂಕ್ ವ್ಹೀಜ್ ಸಕತ್ ದಿಂವ್ಚೆಂ 'ಸಿ.ಎಲ್.ಸಿ. ಮನೆ ಬೆಳಕು' ಯೋಜನಾಚೊ ಪಯ್ಲೊ ಹಂತ್ ಜಾವ್ನ್ ಸಂಟ್ಕಾರ್ ವಾಡ್ಲ್ಯಾಚ್ಯಾ ಮಾಲಾರಾಂತ್ ದೋನ್ ಘರಾಂಚೆಂ ಸಂಪೂರ್ಣ್ ಜಾಲ್ಲೆಂ ಯೋಜನ್ 2011 ಮಾರ್ಚ್ 6 ವೆರ್ ಉಗ್ತಾವಣ್ ಕೆಲೆಂ.

ತೋಮ್ನನ್ ಪ್ರಿಂಟರ್ಸ್ ಮ್ಹಾಲ್‌ಕ್ ಮಾನೆಸ್ತ್ ವಲೇರಿಯನ್ ಮಿನೇಜಸ್ ಆನಿ ಸೋಜಾ ಮೆಟಲ್ ಮಾರ್ಟ್ ಹಾಚೊ ಮ್ಹಾಲ್‌ಕ್ ಮಾನೆಸ್ತ್ ಅಲೆಕ್ಸ್ ಮಿನೇಜಸ್ ಯೋಜನಾಚೆ ದಾನಿ ಜಾವ್ನಾಸೊನ್, ಘರ್ಚೊ ಮೈನ್ ಸ್ವಿಚ್ ಆನ್ ಕರ್ನ್ ಉದ್ಘಾಟನ್ ಕೆಲೆಂ. ವಿಗಾರ್ ಮಾ. ಜೆರಾಲ್ಡ್ ಸೊಜ್ ಬಾಪಾನ್ 'ಮೆಸ್ಕೊಮಾ'ಚಾ ದಸ್ತಾವೇಜಾಂಚೆಂ ಫೈಲ್ ಫಲಾನುಭವಿ ಮ್ಯಾಕ್ವಿಲ್ ಕಿರಣ್ ಡಿ ಸೋಜಾ ಆನಿ ಕಾರ್ಮಿಣ್ ಡಿ'ಸೋಜಾ ಹಾಂಕಾ ಹಾತಾಂತರ್ ಕೆಲೆಂ.

ಜೋನ್ ಪಿಂಟೊನ್ ಕಾರ್ಯೆಂ ಚಲೊವ್ನ್ ವ್ಹೆಲೆಂ. ಸಿ. ಎಲ್. ಸಿ. ಅಧ್ಯಕ್ಷ್ ಎಲ್ಯಾಸ್ ಪಿಂಟೊ, ಉಪಾಧ್ಯಕ್ಷ್ ಸಂತೋಷ್ ಮೊರಾಸ್, ಕಾರ್ಯದರ್ಶಿ ವಿನೆಂಟ್ ಮಸ್ಕರೇನ್ವಿಸ್, ಸಹ-ಕಾರ್ಯದರ್ಶಿ ವಿಲಿಯಂ ನೊರೊನ್ವಾ, ಸಿ.ಎಲ್. ಸಿ.ಸಾಂದೆ, ವಾಡ್ಲ್ಯಾಗಾರ್, ಇಲೆಕ್ಟ್ರಿಶಿಯನ್ ಡೆನಿಸ್ ಸೆರಾವೊ ಆನಿ ಹಿತಚಿಂತಕ್ ಹಾಜರ್ ಆಸ್ಲೆ.

ಮರ್ಡಿ: ವಿನೆಂಟ್ ಮಸ್ಕರೇನ್ವಿಸ್. *



ಆಮ್ನಿಂ ಕಾರ್ಯಂ ಕಶಿಂ ಆಸೊಂಕ್ ಜಾಯ್?

ಶ್ರೀಮತಿ ಮೇರಿ ಲೋಬೊ, ಮರಿಲ್



ಕಾಜಾರ್, ಜುಬ್ಲಿಂ, ವೋಲ್, ಪಾಲ್ಯಾಂತ್ ದವರ್ಚೆಂ, ಕುಮ್ಗಾರ್, ಜಲ್ಮಾ ದಿವಸ್ ಅಶೆಂ ಸಬಾರ್ ಕಾರ್ಯಂ ಆಮ್ನಾ ಕ್ರೀಸ್ತಾಂವ್ ಸಮಾಜೆಂತ್ ಚಲೊನ್ಂಚ್ ಆಸಾತ್. ದುಡು ಆಸ್ಲಿಂ ವ್ಹಡ್ ಗದ್ದಾಳಾಯೆನ್ ಕಾರ್ಯಂ ಕಾಡ್ತಾತ್. ದುಡು ನಾತ್ಲೆಂ ತಾಂಚಾ ತಾಂಕಿ ಪರ್ಮಾಣೆಂ ಕಾರ್ಯಂ ಕಾಡ್ತಾತ್.

ಆದಿಂ ಆನಿ ಆತಾಂ ಜಾವ್ಣಾ ಕಾರ್ಯಾಂಕ್ ಮೊಸ್ತ್ ತಪಾವತ್ ಆಸಾ. ಆದಿಂ ಖಿಂಚ್ಯೆಯೀ ಕಾರ್ಯೆಂ ಘರಾಂನಿಂಚ್ ಚಲ್ತಾಲೆಂ. ಜೆವಣ್ ತಾಯಾರ್ ಕರುನ್, ಮಾಟೊವ್ ಘಾಲುನ್ ಕಾರ್ಯಂ ಕಾಡ್ತಾಲಿಂ. ಫಾಲ್ಸೊ ಮಾಟೊವ್ ಪಾವ್ನ್ ಪಡೊನ್ ಬಿಜ್ಲಾ ಉಪ್ರಾಂತ್ ಕಾಡ್ತಾಲಿಂ. ರೂಕ್ ರುಡಾಂಚಾ ಪಾಲ್ಯಾಂನಿ, ಸ್ವಾಬಾವಿಕ್ ಫುಲಾಂನಿ, ವೊಳ್ಲ್ಯಾ ಮೊಡ್ಲಾಂನಿ, ಇಂದಾಚಾ ತಾಳಿಯಾಂನಿ, ಮಾಡಾಂಚಾ ಮೊಡ್ಲಾಂನಿ, ನಾರ್ಲ್-ಪೊಪ್ಯಾಂನಿ, ಗಟ್ ಮಾರ್ಚೊವ್ ಘರಾ ಮುಕಾರ್ ಸೊಬ್ಬಾಲೊ. ವಾಡ್ಯಾಂತ್ಲೆ ತರ್ನ್, ಪರ್ನ್ ಸರ್ವ್ ಮೆಳೊನ್ ಪದಾಂ ಗಾವುನ್, ಯೆಜ್ಮಾನ್ ಮಿಶ್ಯೊ ವೊಳವ್ನ್ ಹಾಚೆಂ ಕಾಮ್ ಕರ್ತಾಲೆ. ಅಶೆಂ ಮಾಟ್ವಾಕ್ ಬಾರಿಚ್ ಪ್ರಾಮುಖ್ಯತಾ ಆಸ್ಲಿ.

ಕಾಜಾರಾಕ್ ಯಾ ಸಂಭ್ರಮಾಕ್ ಜೆವಣ್ ತಯಾರ್ ಕರ್ಚೊ ವೈಭವ್ ವಿಶಿಷ್ಟ್, ಗುರ್ಕಾರಾ ಸವೆಂ ಧರ್ಣಿರ್ ಮಾಂದ್ರೊ ಘಾಲುನ್, ಭಂವ್ಣಿ ಬಸುನ್ ಮಾಸ್ ಯಾ ರಾಂದ್ವಯ್ ಸುಟಿ ಕರ್ಚಿ, ವೊವೊ ಗಾಂವ್ಚಿ ಸೊಬಾಯ್ ಕಸಲಿ? ಅಶೆಂ ಸಹಕಾರಾನ್, ಎಕ್ವಟಾನ್ ಕಾರ್ಯಂ ಚಲ್ತಾಲಿಂ.

ಪೂಣ್ ಹ್ಯಾ ಆಧುನಿಕ್ ಕಾಳಾರ್ ಸರ್ವ್ 'ರಿವರ್ಸ್' ಜಾಲಾಂ. ಚಡಾವತ್ ಕಾರ್ಯಂ ಸಭಾಂಗಣಾಂತ್ ಚಲ್ತಾತ್. ಹಾಕಾ ಸಬಾರ್ ಕಾರಾಣಾಂಯೀ ಆಸಾತ್. ಜಾಗ್ಯಾಚೊ ಅಭಾವ್,

ಜೆವಣ್ ತಯಾರ್ ಕರ್ಚೆ ಸಮಸ್ಯೆ, ವೆಳಾಚೊ ಅಭಾವ್ ಅಶೆಂ ಕಾರಾಣಾಂಚಿ ಪಟ್ಟಿ ಲಾಂಬ್ ಜಾಯ್.

ಆಮ್ನಿಂ ಕಾರ್ಯಂ ಕಶಿಂ ಆಸೊಂಕ್ ಜಾಯ್?

- * ದೇವ್ ಮಂದಿರಾಂತ್ ಜಾಂವ್ಣಿಂ ಧಾರ್ಮಿಕ್ ಕಾರ್ಯಂ: ಮೀಸ್ ಯಾ ಇತರ್ ಮಾಗ್ಣಿಂ ವೆಳಾರ್ ಅರ್ಥಾಭರಿತ್ ರಿತಿನ್ ಜಾಯ್ಜಾಯ್. ಆಮಂತ್ರಿತ್ ಸಯ್ರ್ಯಾಂನಿ ಖಂಡಿತ್ ಜಾವ್ನ್ ಹಾಂತುಂ ಭಾಗ್ ಘೆಜಾಯ್. ದೆಕೆಕ್; ರೆಸ್ಪೆರಾ ವೆಳಾರ್ ಕುಟ್ಮಾಚಿಂ ಧೊಡಿಂ ಮಾತ್ ರೆಸ್ಪೆರಾಚಾ ಮಿಸಾಕ್ ಯೆತಾತ್. ಪೂಣ್ ಹೊಲಾಂತ್ ಲೋಕ್ ಭರೊನ್ ವೊಮ್ತಾತಾ. ಕುಮ್ಗಾರ್, ವೋಲ್ ಯಾ ಇತರ್ ಕಾರ್ಯಾಂ ವೆಳಿಂ ಆಮಂತ್ರಿತಾಂನಿ ಧರ್ಮಿಕ್ ಕಾರ್ಯಾಂತ್ ಭಾಗ್ ಘೆಂವ್ಚೆಂ. ಸಾಂಗಾತಾ ಮೆಳೊನ್ ಮಾಗ್ಲೆಲ್ಯಾಂತ್ ಖಂಡಿತ್ ದೆವಾಚೆಂ ಬೆಸಾಂವ್ ಆಸಾ.
- * ದೇವ್ ಮಂದಿರಾಂತ್ ಮಾಗ್ಣಿ ಜಾಲ್ಲ್ಯಾ ತಕ್ಷಣೆಂಚ್ ಹೊಲಾಂತ್ಲೆಂ ಕಾರ್ಯೆಂ ತುರ್ತಾನ್ ಫುಡೆಂ ವ್ಹರಿಜಾಯ್. ಚಡಾವತ್ ಆಮಿ ಪಳೆಯ್ಯಾಂವ್, ರೆಸ್ಪೆರ್ ಜಾಲ್ಲ್ಯಾ ಉಪ್ರಾಂತ್ ಸಭಾಂಗಣಾಂತ್ ಜಾಂವ್ಚೆಂ ಕಾರ್ಯೆಂ ಸುರು ಕರುಂಕ್ ತಡವ್ ಕರ್ತಾತ್. ತ್ಯಾಚ್ ಕಾರಾಣಾಂಕ್ ಲಾಗೊನ್ ಜಾಂವ್ಕ್ ಪುರೊ, ಲೋಕ್ ಮಿಸಾಕ್ ಯಾ ಮಾಗ್ಲೆಲ್ಯಾಕ್ ಯೇನಾಂತ್. ಜೆವ್ಣಾಚಾ ವೆಳಾರ್ ಯೇವ್ನ್ ಪಾವ್ತಾತ್.
- * ಕಾಜಾರಾಚಾ ಮಾಟ್ವಾಂತ್ ಕಾರ್ಯೆಂ-ನಿರ್ವಾಹಕ್ ಪ್ರಮುಖ್ ಸ್ಥಾನ ಘೆತಾ. ತಾಣೆಂ ಜಾತಾ ತಿತ್ಲ್ಯಾ ಮಟ್ವಾನ್ ಆನಿ ಆಪುರ್ಬಾಯೆನ್ ಕಾರ್ಯೆಂ ಚಲೊನ್ ವ್ಹರಿಜಾಯ್. ಗರ್ಜ್ ನಾತ್ಲೆಂ ಉಲೊವ್ನ್ ಲಾಂಬೊಂವ್ಕ್ ನೊಜೊ.



- * ಸಬೆಂತ್ ದುಸ್ರೆಂ ಸ್ಲಾನ್ ಘೆತಾ 'ಟೋಸ್ತ್ ಮಾಸ್ಪರ್'- ಭಲಾಯ್ಕಿ ಮಾಗ್ಲೆಲ್ಯಾನ್ ವಿಂಚ್ಲಾರ್ ಉತ್ತಾನಿ, ಮಟ್ವಾನ್ ಕುಟ್ಮಾಚಿ ವಳ್ಕೊಕ್ ಕರ್ಚಿ ಆನಿ ಬರೆಂ ಮಾಗ್ಲೆಂ. ಶ್ರದ್ಧಾಂಜಲಿ ಭೆಟೊಂವ್ಚಿ ಯಾ ಹೆರ್ ಕಿತೇಂಯೀ ಜಮ್ಲೆಲ್ಯಾ ಲೊಕಾನ್ ಉಡಾಸ್ ದವರ್ಚೆ ಪರಿಂ ಜಾತಾ ತಿತ್ಲೊ ಉಣೊ ವೇಳ್ ಕಾಣ್ಲೆವ್ನ್ ಉಲಯ್ಲಾರ್ ಬೋವ್ ಬರೆಂ. ಗಳಾಯ್ ಕೆಲ್ಯಾರ್, ಆತಾಂ ಲೋಕ್ ಆಯ್ಕೊಂಚ್ಯಾ ಸ್ಥಿತೆರ್ಯೀ ನಾ. ತಿತ್ಲೆಂಚ್ ನ್ಹಂಯ್ ಆಸ್ತಾಂ ಪಾಟ್ಲಾನ್ ಯೆಟ್ತಾತ್.
- * ಸಾಡೊ ನೆಸಂವ್ಚಿ ಏಕ್ ರಿವಾಜ್ ಆಸಾ. ಹಾಂಗಾಸರ್ ಸ್ತ್ರೀಯಾಂನಿ ಹೆಂ ಕಾಮ್ ಜಟ್ ಪಟ್ ಕರಿಜಾಯ್. ಹಾಂಗಾಚರ್ ಖಂಡಿತ್ ವೇಳಾಚೊ ಮಹತ್ವ್ ಸಮಾಜಾಯ್.
- * ಕಾಜಾರಾ ಮಾಟ್ವಾಂತ್ ಮುದಿ ಶಿಂವ್ಚ್ಯಾ ರಿವಾಜಿ ಖಾತಿರ್ ಮೊಸ್ತ್ ವೇಳ್ ವಿಬಾಡ್ತಾತ್. ಹೆಂ ಆಡಾಯ್ಲಾಯ್. ತುರ್ತಾನ್ ಸಯ್ರ್ಯಾಂನಿ ತಾಂಚೆ ಕಾಮ್ ಕರಿಜಾಯ್.
- * ಖಂಚಾಯ್ ಕಾರ್ಯಾಂನಿ ವೆಳಾರ್ ಜೆವಾಣ್ ದೀಜಾಯ್. ಹ್ಯಾ ದಿಸಾಂನಿ ಚಡಾವತ್ 'ಕೀಟರಿಂಗ್' ವೆವಸ್ಥಾ ಆಸಾ. ಚಡಾವತ್ ಕೆಟರಿಂಗಾಚೆ ಶಿಸ್ತೆನ್ ಆನಿ ಬರ್ಯಾ ಧರಾನ್ ತಾಂಚಿ ಸೆವಾ ತೆ ದಿತಾತ್. ತರೀ, ಥೊಡೆ ಪಾವ್ಪಿಂ ಗುಸ್ವಡ್ ಗೊಂದೊಳ್ ಜಾಂವ್ಚೊ ಆಸ್ತಾ. ತ್ಯಾ ದೆಕುನ್ ಆಮಿ ಕಾರ್ಯಿಂ ಕಾಡ್ತಾನಾ ಜಾಗ್ರುತ್ಕಾಯೆನ್ ಸರ್ವ್ ಲೊಕಾಕ್ ಪಾಂವ್ಚೆ ಪರಿಂ ಜೆವಾಣ್ ಸಾಂಗ್ಲಾರ್ ಬರೆಂ. ಹ್ಯಾ ಮಾರ್ಗಾಯೆಚಾ ಕಾಳಾರ್ ಜೆವಾಣ್ ವಿಬಾಡ್ಚೆಂ ಚೂಕ್ ಜಾವ್ಯಾಸಾ. ಸಬಾರ್ ಹಿಂದು ಕಾಜಾರಾಂನಿ ಹಾವೆಂ ಪಳೆಯ್ಲಾಂ; ತಾಂಚಾ ಜೆವಾಣಾಚಾ ಖೊಲ್ಯಾಂತ್ ಯಾ ಬೊಶಿಯೆಂತ್ ಕಿತೆಂಚ್ ಉರನಾ. ಪುಸೂನ್ ನಿತಳ್ ಕರ್ನ್ ವಿಬಾಡ್ತಾನಾ ಜೆವ್ತಾತ್. ಅಶೆಂ ಆಮಿ ಕಿತ್ಯಾಕ್ ಕರುಂಕ್ ನೊಜೊ? ಥೊಡೆ ಪಾವ್ಪಿಂ ವಾಡ್ಲೆಲೆ ಸಮಾ ವಾಡಿನಾಂತ್ ಮ್ಹಳ್ಳೆಂ ದುರಾಂಯೀ ಆಸ್ತಾತ್.

- * ತುಭಾಶಯ್ ಪಾಟಂವ್ಚಾ ವೆಳಾರ್ ಮೊಸ್ತ್ ವೇಳ್ ಪಾಡ್ ಜಾತಾ. ಆಯಿಲ್ಲ್ಯಾ ಸಯ್ರ್ಯಾಂಚ್ಯೊ ತಸ್ವೀರ್ ಕಡ್ಚೆಂ ಬೋವ್ ಬೊರೆಂ. ಜಾಲ್ಯಾರ್ಯೀ ಹಾಂಗಾಸರ್ ಮಸ್ತ್ ಬೇದ್ ಭಾವ್ ಜಾತಾ. ಕುಟ್ಮಾಚಾಂಚೊ ಯಾ ಕೊಣಾಯ್ ಲಾಗ್ತಿಯಾಂಚೊ ತಸ್ವೀರ್ ಕಾಡುಂಕ್ ಏಕ್ ವೇಳ್ ದವರಿಜಾಯ್. ಲಾಂಬಾಯೆಕ್ ಅಭಿನಂದನ್ ಕರುಂಕ್ ವೆತಾನಾ ಥೊಡ್ಯಾಂಚ್ಯೊ ತಸ್ವೀರ್ ಕಾಡುಂಕ್ ಮಸ್ತ್ ವೇಳ್ ಘೆತಾತ್. ತಸ್ವೀರ್ ನಾಸ್ತಾಂ ಬರೆಂ ಮಾಗ್ಲೆಲ್ಯಾಂಕ್ ನಿಜಾಯ್ಕೀ ಬೆಜಾರಾಯ್ ಭೊಗ್ತಾ.
- * ಸಾಧ್ಯ್ ಆನಿ ವೇಳ್ ಆಸ್ಲೆಲ್ಯಾಂನಿ ಬಾಯ್ಲಾ ನಾಚಾಂತ್ ಭಾಗ್ ಘೆವ್ತಾತ್.

ಆಮ್ಚಾ ಕಾರ್ಯಾಂನಿ ಆಮ್ಚೆಂ ನ್ಹೆಸಣ್ ಕಶೆಂ ಆಸೊಂಕ್ ಜಾಯ್? ಖಂಡಿತ್ ಜಾಚ್ನ್ ಮಾಣ್ಣುಗೆಚೆಂ ಆಸಾಚೆ. ಸಕಾಂಕೀ ಮೆಸ್ಕೊಂಚೆಂ ಆಸೊಂಕ್ ಜಾಯ್. ಹ್ಯಾ ದಿಸಾಂನಿ ಆಮ್ಕಾಂ ಕ್ರಿಸ್ತಾಂವ್ ಸಮ್ಜಿಂತ್ ಮಾಣ್ಣುಗೆ ಭಾಯ್ಲಿ ಮುಸ್ತಾಯ್ಕಿ ಆಮಿ ನ್ಹೆಸ್ತಾಂವ್. ರೆಸ್ಪೆರಾಕ್ ವೆತಾನಾ ನೊವ್ಲೊ ಆಪುರ್ಬಾಯೆನ್ ನ್ಹೆಸ್ತಾ. ಪೂಣ್ ಥೊಡ್ಯೊ ಹೊಕ್ಲೊ ಪಾಶ್ಚಾತ್ಯ್ ನ್ಹೆಸಾಣ್ ನ್ಹೆಸ್ತಾತ್ ಬೋವ್ ಬೊರೆಂ. ಪೂಣ್ ಆಂಗ್ ಪಾಂಗ್/ಪಾಟ್ ಸಗ್ಳಿ ಉಗ್ತೆಂ ದವರ್ನ್ ವ್ಹಡ್ಲ್ಯಾ (Deep) ಗಳ್ಯಾಚಿ, ಧರ್ಣ್ ಜಾಡ್ನ್ ವ್ಹರ್ಚಿ ಮುಸ್ತಾಯ್ಕಿ ಪಳೆಯ್ತಾನಾ ಬೆಜಾರ್ ಜಾತಾ. ತಶೆಂ ನ್ಹೆಸ್ಲಾರ್ 'ಆಕರ್ಶಕ್' ಮ್ಹಳ್ಳೆಂ ಭಾವನ್ ತಾಂಚಾ ಮತಿಂತ್ ಆಸಾ ಕೊಣ್ಣಾ. ಹ್ಯಾ ದಿಸಾಂನಿ ಹಾವೆಂ ಸಬಾರ್ ಕಾಜಾರಾಂನಿ, ಹೊಕ್ಲೆನ್ ಆಪ್ಲೆಂ ಆಂಗ್ ದಾಂಪ್ಲಾರ್, 'ನ್ಹೆಸಾಣ್ ಬರೆಂ ಆಸ್ಲೆಂ' ಮ್ಹಳ್ಳಿ ಹೊಗ್ಳಿಕ್ ಆಯ್ಕಲ್ಯಾ.

ಹೊಕ್ಲೆ-ನೊವ್ರ್ಯಾ ಲಾಗಿಂ ಮ್ಹಜಿ ಏಕ್ ವಿನಂತಿ. ತುಮ್ಮಿ ಮಾಣ್ಣುಗಿ ಸಾಂಬಾಳಾ. ತುಮ್ಮಿ ವ್ಹಡಿಲಾಂಕ್ ಆಯ್ಕಾನಾಂತ್ ತೆಂ ಹಾಂವ್ ಜಾಣಾ. ಹೊ ನಿರ್ಧಾರ್ ತನ್ಯಾಂ ಜೊಡ್ಯಾಂನಿಂಚ್ ಕರಿಜಾಯ್.

ಆಮ್ಚಾ ಕಾರ್ಯಾಂನಿ ಆಮ್ಚಾ ಕುಟ್ಮಾಚಾಂಕ್, ಸೆಜಾರ್ಯಾಂಕ್, ಲಾಗ್ತಿಯಾಂಕ್ ಆಮಂತ್ರಣ್ ದಿತಾಂವ್. ಥೊಡೆ ಪಾವ್ಪಿಂ ಕಳಿತ್ ಆಸೊನ್ ಯಾ ನಾಸಾಂ

ಆಮ್ನಾಂಕ್ ಆಮಿ ಸೊಡ್ತಾಂವ್. ಮನಿಸ್ ಗ್ರೇಸ್ತ್ ಜಾಲ್ಯಾರ್ ತಾಕಾ ಪಾಯಾ-ಮುಳಾಕ್ ವಚೊನ್ ಆಪಯ್ತಾಂವ್. ಅಸೊಲೊ ತಪಾವತ್ ಖಂಡಿತ್ ಜಾವ್ನ್ ಆಮ್ನಾ ಶ್ರೇಸ್ತಾಂವ್ ಸಮಡ್ಡಿಂತ್ ಆಸೊಂಕ್ ನೊಜೊ. ಲ್ಹಾನ್ ಧಾವ್ನ್ ಫ್ಲಡ್ ಮ್ಹಣಾಸರ್ ಆಮ್ಜೊ ಸಂಬಂದ್ ಆಮಿ ಉಡಾಸ್ ದವರಿಜಾಯ್. ಕಾಳ್ಜಾಚಾ ಗ್ರೇಸ್ತಕಾಯೆಕ್ ಮಾನ್ ದೀಜಾಯ್. ದುಡ್ವಾಚಾ

ಗ್ರೇಸ್ತಕಾಯೆಕ್ ಮಾತ್ ಪಳೆಂವ್ಚೆಂ ನ್ಹಂಯ್. ಸರ್ವ್ ಆಮ್ಚಿಂ ಕಾರ್ಯಂ, ದುಬೊ ಗ್ರೇಸ್ತ್ ಮ್ಹಳ್ಳೊ ಭೇದ್ ನಾಸ್ತಾಂ, ಎಕ್ವಟಾಚಿಂ, ಮಾಯಾ-ಮೊಗಾಚಿಂ, ನಿತಳ್ ಆನಿ ನಿರ್ಮಳ್ ಆಸೊನ್, ರುಚಿಕ್ ಜೆವ್ಣಾನ್ ಸೊಬೊಂದಿತ್ ಆನಿ ಸರ್ವೇಸ್ವರ್ ದೆವಾಚಾ ವಿಂಚ್ಣಾರ್ ಆಶೀರ್ವಾದಾಂನಿ ಸಂತೊಸ್ಪರಿತ್ ಆನಿ ಯಶಸ್ವೀ ಜಾಂವ್ಪಿತ್.



ರಾಂದ್ಪಾಚಿ ವೋಳ್-4

ಪತ್ರಾಡೆ



ಜೋಯ್ ಪ್ರೀಮಾ ಫೆರ್ನಾಂಡಿಸ್
ದರ್ಬೆ, ಪುತ್ತೂರ್

25-30 ಆಳ್ವಾಚಿಂ ಪಾನಾಂ/ರುಕಾ ಆಳುಂ/ತೆರೆಂ ಧುವ್ನ್ ಪುಸುನ್ ಎಕಾ ವಯ್ರ್ ಏಕ್ ದವರ್ನ್ ಕೊವೊಳ್ಚ್ಚಿ ಬಾರಿಕ್ ಶಿಂದುನ್ ದವರ್.

1/2 ಕಿಲೊ ಬೊಕ್ಲಾ ಮಾಸ್ ಸುಟಿ ಕರ್ನ್ ಧುವ್ನ್ ಉಕಡ್ನ್ ದವರ್.

1/2 ಕಿಲೊ ಉಕ್ಕೊ ತಾಂದುಳ್, 150 ಗ್ರಾಮ್ ಮೂಗ್ ವಿವಿಂಗಡ್ 8 ಘಂಟೆ ಬಿಜಾತ್ ಫಾಲ್.

ಕೆಂಳ್ವಾಚೆ ಖೊಲೆ ಧುವ್ನ್ ಪುಸುನ್ ದವರ್.

7-8 ಮಿಸಾಂಗೊ, 1 ಟೀ ಸ್ಪೂನ್ ಜಿರೆಂ, ಲಿಂಬ್ಯಾ ತೆದೊ ಗುಳೊ ಆಮ್ಲಾಣ್, ಇಲ್ಲೊ ಹಳ್ಳಿ ಪಿಟೊ, ಜಾಯ್ ಪುರ್ತೆಂ ಮೀಟ್ ಅದೆಂ ವಾಟುನ್ ಯೆತಾನಾ ಬಿಜಾತ್ ಫಾಲ್ಚೊ ಮೂಗ್ ಧುವ್ನ್ ಪಾನಾಕ್ ಫಾಲ್. ಗಂದ್ ವಾಟುನ್ ವಿಂಗಡ್ ಕಾಡ್ನ್ ದವರ್.


ತಾಂದುಳ್ ಅರ್ಕಂಡ್ ವಾಟುನ್ ಕಾಡ್. ವಾಟ್‌ಲ್ಲ್ಯಾ ತಾಂದ್ಪಾಚಾ ಪಿಟಾಕ್ ಮುಗಾಚೆಂ ಪೀಟ್ ಬರ್ಸಿ. ಜಾಯ್ ಜಾಲ್ಯಾರ್ ಮೀಟ್ ಫಾಲ್ಚೆತ್. ಬರ್ಸಿಲ್ಲ್ಯಾ ಪಿಟಾಕ್ ಶಿಂದ್‌ಲ್ಲೊ, ಆಳ್ವಾಚಾ ಪಾನಾಂಚೊ ಕೊಚೊರ್ ಫಾಲ್ ಆನಿ ಬರೇಂ ಕರ್ನ್ ಬರ್ಸಿ. ಕೆಂಳ್ವಾಚ್ಯಾ ಖೊಲ್ಯಾಂತ್ ಪೀಟ್ ಫಾಲ್ ಪಾತೊಳ್ಚೊ ಕರ್ನ್ ತೊಂದ್ರಾಂತ್ ದವರ್ನ್ ಉಕಡ್.

ಆಳ್ವಾನ್:- 7-8 ಮಿಸಾಂಗೊ (ತಿಕ್ಸಾಣ್ ತೆಕಿತ್), 3 ಟೀ ಸ್ಪೂನ್ ಕನ್ನಿರ್, 1 ಟೀ ಸ್ಪೂನ್ ಜಿರೆಂ, 10-12 ಮಿರಿಯಾಂ, 4 ಲೊಸುಣೆಚೊ ಬೊಯೊ, ಶಿಂದ್‌ಲ್ಲೊ ಏಕ್ ಪಿಯಾವ್, ಕಾಂತ್‌ಲ್ಲೊ ಏಕ್ ವೊಳೆಂ ನಾಲ್, ಹೆಂ ಪೂರಾ ಕಾಯ್ಲಿರ್ ವ ತೊವ್ಯಾರ್ ಬಾಬುನ್ ಕಾಡ್. ತಾಕಾ 1/4 ಟೀ ಸ್ಪೂನ್ ಹಳ್ಳಿ ಪಿಟೊ ಇಲ್ಲಿಶಿ ಆಮ್ಲಾಣ್ ಫಾಲ್ಚೊ ಗಂದ್ ವಾಟ್.

ಎಕಾ ತೊಪ್ಪಾಂತ್ ದೋನ್ ಕುಲೆರಾಂ ತೇಲ್/ತೂಪ್ ಫಾಲ್. ಹುನ್ ಜಾವ್ನ್ ಯೆತಾನಾ ಬಾರಿಕ್ ಶಿಂದ್‌ಲ್ಲೊ ಏಕ್ ಪಿಯಾವ್ ಫಾಲ್ಚೊ ತಾಂಚೊ ಜಾತಾ ಮ್ಹಣಾಸರ್ ಬಾಜ್. ತಾಕಾ ವಾಟ್‌ಲ್ಲೆಂ ಆಳ್ವಾನ್ ಆನಿ ಆಳ್ವಾನಾಚೆಂ ಉದಾಕ್ ಫಾಲ್ಚೊ ರುಚಿಕ್ ತೆಕಿತ್ ಮೀಟ್ ಫಾಲ್. ಕತ್ಯತೊ ಯೆತಾನಾ ಪತೊಳ್ಚೊ ಕುಡ್ಚೆ ಕರ್ನ್ ಆಳ್ವಾನಾಕ್ ಫಾಲ್. ಉಪ್ರಾಂತ್ ಉಕಡ್‌ಲ್ಲೆಂ ಮಾಸ್ ಫಾಲ್ಚೊ ಬರೊ ಕತ್ಯೊತೊ ಕಾಡ್ ಆನಿ ಭುಂಯ್ ದವರ್.

ಸೂಚನ್: ಪಾತೊಳ್ಚೊ ಬಾಬುಂಕ್ ಜಾಯ್ ಜಾಲ್ಯಾರ್ ಪಿಟಾಕ್ ಇಲ್ಲೊ ಮಿಸಾಂಗೆ ಪಿಟೊ ಆನಿ ನಾಲ್ ಕಾಂತುನ್ ಬರ್ಸುನ್ ಪತೊಳ್ಚೊ ಉಕಡ್. ಪಾತಳ್ ಕಾಪಾಂ ಕರ್ನ್ ಕಾಯ್ಲಿರ್ ತೂಪ್ ವ ತೇಲ್ ಫಾಲ್ಚೊ ಬಾಜ್. ಸಾಂಚೆಚಾ ಕಾಫಿಯೆಕ್/ಚ್ಹಾಕ್ ಖಾಂವ್ಚೊ ದಿ.





ಯುವಜನಾಂಕ್ ಪ್ರೇರಣೆ

ಭಯ್ಲೆ ಡಯ್ಯಾ ಬಿ.ಎಸ್.
ಬೆಥನಿ ಕೊವೆಂತ್, ಪುತ್ತೂರು

ಹೆಯೆಂಕ್ ಕುಟ್ಮಾಂತಾ'ಸಾತ್ ಯುವಜಣ್
ಘೆಂವ್ಕ್ ಯೆತಾತ್ ಸಮಾಜೆಂತ್ ಮುಖಿಲ್ಪಣ್
ಪಾರ್ಕುಂಕ್ ಆಮಿ ಸಕಾನಾಂವ್ ತಾಂಚೆ ಗೂಣ್
ಲಿಪೊನ್‌ಚ್ ವೆತಾತ್ ತಾಂಚೆ ತೆ ಶೆಗುಣ್

ಆಪ್ಣಾ ಥಂಯ್ ಆಸಾ ತಿ ಧಾರಾಳ್ ಯುವ ಸಕತ್
ತಯಾರ್ ವಾಂಟುಂಕ್ ಜಾವ್ನ್ ಉರ್ಬೆವಂತ್
ಮೊಗಾಚೊ ಸಂಬಂಧ್ ದವರ್ಲೆಲೆ ತಿ ಜೋಡ್ನ್ ಘೆತಾತ್
ವರ್ಯಾ ಸಮ್ಜಣೆನ್ ತೆ ಜಿಯೆತಾತ್ ಸಮಾಜೆಂತ್

ಜಾಯ್ತೆ ಪಾಪ್ಲಿಂ ಯೆತಾತ್ ಅಡ್ಕಳೊ ಜಿಯೆಂವ್ಕ್
ಮೆಳಾನಾಸ್ತಾನಾ ಶಿಕ್ಪಾ ಶೆತಾಂತ್ ಆರ್ಥಿಕ್ ಕುಮೊಕ್
ವ್ಹಡಿಲಾಂ ಥಾವ್ನ್ ಮೆಳಾನಾ ತಾಂಕಾಂ ಫಾವೊ ತೆಂ ಪ್ರೇರಣ್.
ಜಾಲ್ಯಾರೀ ಜಾಂವ್ಚೆಂ ನಾ ಕಾಳಿಜ್ ತಾಂಚೆಂ ಧಾರುಣ್

ದೆವಾನ್ ಫಾವೊ ಕೆಲ್ಯಾ ತಾಂಕಾಂ ವರ್ತಿ ಜಾಣ್ವಾಯ್
ಆಮ್ಚಾನ್ ವರ್ಣುಂಕ್ ಜಾಂವ್ಚಿ ನಾ ತಿಚಿ ಸೊಬಾಯ್
ತೊಚ್ ಜಾಂವ್ಚಿ ತಾಂಚ್ಯಾ ಜಿಣ್ಯೆ ಪಯ್ಲಾರ್ ದಾದೊಸ್ಕಾಯ್
ಮಾಗ್ತಾಂವ್ ಆಮಿ ತಾಂಚೆರ್ ದೆವಾಚಿ ಸಸಾಯ್

ಹೆಂ ವರಸ್ ಭೆಟಯ್ಲಾಂ ಸರ್ವ್ ಯುವಜನಾಂಕ್
ಪ್ರೇರಣ್ ತುಮ್ಮಾಂ ಯುವ ಸಕತ್ ವಾಂಟುನ್ ಘೆಂವ್ಕ್
ತುಮ್ಮೆ ಥಂಯ್ ಲಿಪೊನ್ ಆಸ್‌ಲ್ಲಿಂ ತಾಲೆಂತಾಂ ಉಜ್ವಾಡಾಂವ್ಕ್
ದೆಖಿವಂತ್ ಜಾವ್ನ್ ಸಮಾಜ್ ಪರಿವರ್ತನ್ ಕರುಂಕ್

ತುಮ್ಮೆ ಥಂಯ್ ಕಿರ್ಲಲ್ಲೆಂ ತೆಂ ಬರೆಂ ಬಿಂ ಸಾಸ್ವಾಚೆಂ
ಭಾಗಿ ರೂಕ್ ಜಾವ್ನ್ ಹೆರಾಂಕ್ ಸಾವ್ಣಿ ದಿಂವ್ಚೆಂ
ರೂಪಿತ್ ಜಾಂವ್ಚಿ ಮನ್ ತುಮಿ ಹೆರಾಂಕ್ ಸಮ್ಜೊಚಿಂ
ಖಿರ್ಯಾ ಮೋಗ್-ಮಾಯ್ಪಾಸಾನ್ ವಾಂಟುನ್ ಘೆಂವ್ಚೆಂ

ಮೊಗಾಚಾ ಸರ್ವ್ ಆಮ್ಚಾ ಯುವಜನಾಂನೊ
ದೆಣ್ಯಾಂ-ತಾಲೆಂತಾನಿಂ ಭರ್‌ಲ್ಲಾ ಭಾವ್-ಭೈಣೆಂನೊ
ತುಮ್ಮಾಂ ಲಾಬ್‌ಲ್ಲಾ ಆಪವ್ಣ್ಯಾಕ್ ಪಾಳೊ ದಿತೆಲ್ಯಾಂನೊ
ಜಾವ್ನ್ ಜಿಯೆಯಾ ಆದರ್ಶ್ ತುಮಿ ಸಮೇಸ್ತಾಂನೊ



ಪಯ್ಲಾನ್ ಪಯ್ಲಿಂ ಘಡಿಂತಾಂ

1. ಭಾರತಾಂತ್ ಪಯ್ಲಾನ್ ವೀಜ್ ರೈಲಾಚೆಂ ನಾಂವ್: ಡೆಕ್ಕನ್ ಕ್ಲೀನ್
2. ಭಾರತಾಚಿ ಪಯ್ಲಿ ಸ್ತ್ರೀ-ಸ್ಪೀಕರ್: ಪನ್ನಾದೇವಿ
3. ಭಾರತಾಚೆಂ ಪಯ್ಲೆಂ ಆಕಾಶವಾಣಿ ಕೇಂದ್ರ್: ಮೈಸೂರ್
4. ಭಾರತಾಂತ್ ಪಯ್ಲೆಂ ವಿಮಾನ್ ಪ್ರಾರಂಭ್: 1929
5. ಮೌಂಟ್ ಎವರೆಸ್ಟಾಕ್ ಚಡ್‌ಲ್ಲಿ ಭಾರತಾಚಿ ಪ್ರಥಮ್ ಸ್ತ್ರೀ: ಬಚೇಂದ್ರಿಪಾಲ್
6. ಭಾರತಾಚಿ ಪಯ್ಲಿ ಸ್ತ್ರೀ ರಾಯ್‌ಭಾರಿ: ಸಿ. ಟಿ. ಮುತ್ತಮ್ಮ
7. ಸ್ವತಂತ್ರ ಭಾರತಾಚಿ ಪಯ್ಲಿ ರಾಜ್ಯಪಾಲ್: ಪದ್ಮಜಾ ನಾಯ್ಡು
8. ಭಾರತಾಚಿ ಪ್ರಥಮ್ ವಿಶ್ವ ಸುಂದರಿ: ರೀಟಾ ಫಠಿಯಾ
9. ಸಂಸಾರಾಂತ್ಲೆಂ ಅತೀ ವ್ಹಡ್ಲೆಂ ಖಂಡ್: ವಿಶ್ವಾ
10. ಸಂಸಾರಾಂತ್ಲೆಂ ಅತೀ ಲ್ಹಾನ್ ಖಂಡ್: ಆಸ್ಟ್ರೇಲಿಯಾ
11. ಸಂಸಾರಾಂತ್ಲೆಂ ಅತೀ ವ್ಹಡ್ ದ್ವೀಪ್: ಗ್ರೀನ್‌ಲ್ಯಾಂಡ್
12. ಸಂಸಾರಾಂತ್ಲೊ ವಿಶಾಲ್ ಸಾಗೂರ್: ಶಾಂತ್ ಸಾಗೂರ್(ಪೆಸಿಫಿಕ್)

ಸಂಗ್ರಹ್: ಗೇವಿನ್ ಕ್ರಿಸ್ ಮಸ್ಕರೇನ್ಟಸ್,
(ಆಟ್ಟಿ ಕ್ಲಾಸ್) ತೆಂಕಿಲ.



ಅಭಿನಂದನ್



ಮಾನೆಸ್ತಾ ವಿನ್ಸೆಂಟ್ ಮಿನೇಜಸ್, ಕೊಕ್ಕಡ (9845696925) ಗೊವೈಕ್ ಪರಿಷದ್, ಪುತ್ಕರ್ಷಿಣಿ ವಾರಾಡೊ ಸಮಿತಿಚೊ ಕಾರ್ಯದರ್ಶಿ ಜಾವ್ನ್ ಚುನಾಯಿತ್ ಜಾಲಾ. ಹಾಕಾ ಸರ್ವ್ ಬೊರೆಂ ಮಾಗ್ತಾವ್.

ಅಭಿನಂದನ್

ಡಾ. ಗೀತಾ ಮೇಬಲ್ ಪಿಂಟೊ, ಹಿಣೆ ನ್ಯಾಶನಲ್ ಇನ್‌ಸ್ಟಿಟ್ಯೂಟ್ ಆಫ್ ಟೆಕ್ನೊಲೊಜಿ, ಕರ್ಣಾಟಕ, ಸಂಸ್ಥಾ ಥಾವ್ನ್ ರಸಾಯನ್ ಶಾಸ್ತ್ರಾತ್ ಪಿ.ಎಚ್. ಡಿ ಪದವಿ ಆಪ್ಲಾಯ್ಲಿ.



ಹಿ ಪುತ್ಕರ್ಷಿಣಿ ಶ್ರೀಮತಿ ನತಾಲಿಯ ಆನಿ ಶ್ರೀ ಪೀಟರ್ ಪಿಂಟೊ ಹಾಂಚಿ ಧುವ್. ಸಾಂ. ವಿತೊರ್ ಹೈಸ್ಕೂಲ್, ವಿವೇಕಾನಂದ ಕೊಲೆಜ್ ಆನಿ ಮಂಗ್ಳೂರ್ ವಿಶ್ವವಿದ್ಯಾನಿಲಯಂತ್ ಶಿಕಾಪ್ ಜೊಡ್ತೆಚ್ 1999 ಇಸ್ವೆಂತ್ ಪುತ್ಕರ್ಷಿಣಿ ಸಾಂ.ಫಿಲೊಮಿನಾ ಕೊಲೆಜಿಂತ್ ಉಪನ್ಯಾಸಕಿ ಜಾವ್ನ್ ಹಿಣೆ ವಾವ್ರ್ ದಿಲಾ. ಪ್ರಸ್ತುತ್ ಆಪ್ಲ್ಯಾ ಪತಿ ಡಾ. ರೊನಾಲ್ಡ್ ನಜೆತ್ ಆನಿ ಭುರ್ಗಿಂ ರಿಯೊನ್ ಆನಿ ರಿಶೊನ್ ಸಂಗಿಂ ಮಂಗ್ಳೂರಾಂತ್ ವಸ್ತಿ ಕರ್ನ್ ಆಸಾ. ಹಿಕಾ ಆಮ್ಚೆ ರಾಸ್ ರಾಸ್ ಉಲ್ಲಾಸ್.

**ಉಲ್ಲಾಸ್ ಪಾಟಯ್ತಾತ್
ಅಧ್ಯಕ್ ಆನಿ ಸಾಂದೆ
ಡೊನ್ ಬೊಸ್ಕೊ ಕ್ಲಬ್ಬ್ (ರಿ.) ಪುತ್ಕರ್ಷಿಣಿ**

ಸಾಸಣ್ ವಿಶೆವಾಕ್




ಸ್ಟೇನಿ ಪಾಯ್ಸ್ (73) ಸಾಲ್ಮರ, ಆದ್ಲೊ ಗುರ್ಕಾರ್, ಸಾಂ. ತೆರೆಸಾ ವಾಡೊ. ತಾ. 18.04.2011 ವೆರ್ ದೆವಾದೀನ್ ಜಾಲೊ.



ಶ್ರೀಮತಿ ಸಿಸಿಲಿಯಾ ಮಿನೇಜಸ್ (83) ಮುಕ್ತುಂಪಾಡಿ ತಾ. 08.04.2011 ವೆರ್ ದೆವಾದೀನ್ ಜಾಲಿ

ವರ್ಸಾಚೊ ಉಡಾಸ್



ಮಿಲ್ಟರ್ಗ್ ಡೆ'ಸಿಲ್ವಾ
(ಪತಿಣ್ ದೆ. ಜೇಮ್ಸ್ ಡೆ'ಸಿಲ್ವಾಚಿ)

ಜನನ್: 05.09.1928. ಮರಣ್: 24.05.2010


ಜಿಯೆವ್ನ್ ಆಸಾಯ್ ತುಂ ಬಾಪಾಚಾ ಘರಿಂ
ಗಾವ್ನ್ ತಾಚೆಂ ಸ್ತುತಿ-ಗಿತಾಂ ನಿರಂತರಿ
ಮಾಗೊನ್ ಧಾಡ್ ಸರ್ಗಿಂ ಬೆಸಾಂವಾಂ ಆಮ್ಚೆರಿ
ಮೆಳ್ಜಾಕ್ ಏಕ್ ದೀಸ್ ಸಾಂಗಾತಾ'ಮಿ ಸರ್ಗಾರಿ

ಶೃದ್ಧಾಂಜಲಿ ಪಾಟಾಯ್ತಾತ್ : ತಿಚಿಂ ದುಖೇಸ್ತ್
ಧುವ್-ಜಾಂವಯ್, ಪೂತ್-ಸುನೊ ಆನಿ ನಾತ್ತಾಂ,
ಹಾರಾಡಿ, ಪುತ್ಸೂರ್

ANGER-The Greatest Disaster

Oh, Anger please flee away from me.
‘Cause you are the reason for my trespass.
My well-wishers used to applaud.
But now they say that, I am a brat.
‘Cause you have made me always suffer.
What more can you offer?
You have given me pain.
What more can I gain?
In my span you are an obstacle.
This is my immense battle.
I cannot hide my pride, as I am culprit.
But now I regret,
I plead never to be Angry anymore.

-Jaison Baretto *



Think a while

Ask a leaf: “Are you complete in yourself?”
“No”, the leaf will answer, “My life is in the branches”.
Ask the branch the same question.
It will answer, “No my life is in the trunk”.
Ask the trunk if it is complete and you will hear:
“No , my life is in the root”.
Then ask the root, and if it is honest, it will say:
“No, my life is in the trunk, and in the branches and
in the leaves.
Take away any of them and I will die”
Without others, no one can live, no one can grow and
no one can succeed.

“... ತ್ಯಾ ‘ಕೊಂಟ್ರಿಕ್ಟರ್’ ಮಾಮಾನ್, ಕರೋಡಾಂನಿ
ಪೈಶೆ ಗಿಳ್ಳ್ಯಾತ್ ಮ್ಹಣ್ತಾನಾ... ಹಾಂವೆಂ ಏಕ್ ಆಟ್
ಆಣೆಂ ಗಿಳ್‌ಲ್ಲಾಕ್ ದಾಕ್ತರ್ ಕಿತ್ಯಾಕ್...
ಮಾಮಿ!!?...”

**Collected by: Helma Maria Cutinha
‘MEADOW’**


ಅನುವಾದಿತ ಮಟ್ಟ ಕಾಣ

ದೋಗ್ ಯಾತ್ರಿಕ

ಮೂಲ್ : ಲಿಯೋ ಟೊಲ್ಸ್ಟೊಯ್

ಕನ್ನಡಾಕ : ಬಿ ಈಶ್ವರ ಭಟ್

ಕೊಂಕ್ಣೆಕ್ : ಎಫೆಸ್, ದರ್ಬೆ, ಪುತ್ತೂರ್



“ಆಮಿ ಯಾತ್ರಿಕಾಂಕ್ ಸ್ವಾಗತ್ ಕರ್ಚೊಕ್ ಕಾರಾಣ್ ಆಸಾ” ತಿ ಮ್ಹಣಾಲಿ. “ಜೀವನ್ ಮ್ಹಳ್ಳಾರ್ ಕಿತೆಂ ಮ್ಹಳ್ಳೆಂ ಆಮ್ಕಾಂ ದಾಕೈಲೆಲೆಂ ಎಕಾ ಯಾತ್ರಿಕಾನ್ ಆಮಿ ದೆವಾಕ್ ವಿಸರ್ವ್ಯಾಂವ್. ತಾಣೆ ಆಮ್ಕಾಂ ಮೊರ್ತಾಂ ಮ್ಹಣಾಸರ್ ಶಿಕ್ಪಾ ದಿಲಿ. ಆದ್ಲ್ಯಾ ಗಿಮಾಂತ್ ವೆಳಾ ಆಮಿ ಭುಕೆನ್ ಆನಿ ಪಿಡೆಂತ್ ಒಳ್ವಾಳ್ತೆಲ್ಯಾಂವ್. ಆಮ್ಕಾಂ ಕುಮೊಕ್ ಕರ್ತಲೆಂ ಕೊಣೀ ನಾತ್ಲಿಂ. ಪೂಣ್ ದೆವಾನ್ ತುಜೆ ಪರಿಂ ಆಸ್ಲಲ್ಯಾ ಎಕಾ ಮ್ಹುತಾರ್ಯಾಕ್ ಆಮ್ಚೆ ಸರ್ಶಿಂ ದಾಡ್ಲೊ. ಏಕ್ ದೀಸ್ ಉದಾಕ್ ಪಿಯೆಂವ್ಚ್ಯಾ ಖಾತಿರ್ ಆಯಿಲ್ಲಾ ತಾಣೆ ಆಮ್ಚಿ ಸ್ಥಿತಿ ಪಳೆವ್ನ್ ಬಿರ್ಮತ್ ಪಾವೊನ್. ತಾಣೆ ಆಮ್ಕಾಂ ಜೆವಾಣ್, ಉದಾಕ್ ದೂದ್ ದೀವ್ನ್ ಆಮ್ಚೊ ಜೀವ್ ಉರೈಲೊ. ಆಮ್ಚಿ ಭುಂಯ್ ಸೊಡೊವ್ನ್ ಆಮ್ಚಿ ಖಾತಿರ್ ಏಕ್ ಗಾಡಿ ಆನಿ ಘೊಡೊ ಘೆವ್ನ್ ದಿಲೊ.

ತಿಶ್ಯಾರ್ ಮ್ಹುತಾರಿ ಘರಾ ಭಿತರ್ ಆಯ್ಲಿ ಸುನೆಕ್ ವಗಿ ರಾವೊಂಕ್ ಸಾಂಗೊನ್ ತಿಣೆ ಉಲೊಣ್ಯಾಕ್ ಪ್ರಾರಂಭ್ ಕೆಲೆಂ.

“ತೊ ಮನಿಸ್‌ಗೀ ವಾ ದೇವ್-ದೊತ್ ಗೀ ಆಮ್ಕಾಂ ಕಳಿತ್ ನಾ. ತೊ ಆಮ್ಚೊ ಮೋಗ್ ಕರ್ತಾಲೊ, ಆಮ್ಚೆ ವಯ್ರ್ ಬಿರ್ಮತ್ ಪಾವ್ತಾಲೊ. ಉಪ್ರಾಂತ್ ಏಕ್ ದೀಸ್ ಅಪ್ಪಾಚೆಂ ನಾಂವ್ ಸಮೇತ್ ಸಾಂಗಾನಾಸ್ತಾನಾ ಬಾಯ್ರ್ ಸರ್ನ್ ಗೆಲೊ. ಆತಾಂ ತಾಚೆ ಖಾತಿರ್ ಪ್ರಾರ್ಥನ್ ಕರ್ಚೊ ಮ್ಹಳ್ಳಾರ್ ತಾಚೆಂ ನಾಂವ್ ಸಮೇತ್ ಕಳಿತ್‌ನಾ” ಏಕ್ ಕ್ಷಣ್ ವಗಿರಾವೊನ್ ಉಪ್ರಾಂತ್ ಮ್ಹುತಾರಿ ಮುಂದರಿಲಾಗಿ. “ಹಾ ತೆ ದೀಸ್ ಆನಿಕೀ ಮ್ಹಜ್ಯಾ ಮುಕಾರ್ ಆಸಾತ್. ಓ ಥಂಯ್ ಹಾಂವ್ ಮರಣ್ ಪಳೆವ್ನ್ ನಿರ್ಲಿಂ. ತೆದಾಳಾ ತೊ ಖಿಡ್ಲ್ಯಾ ತಕ್ಲೆಚೊ ಭಿತರ್ ಆಯ್ಲೊ. ಪಳೆತಾನಾ ತೊ ಸಾಮಾನ್ಯ್ ಮನ್ಶಾಪರಿಂ ಆಸ್ಲೊ. ಭಿತರ್ ಯೇವ್ನ್ ಪಿಯೆಂವ್ಚ್ಯಾ ಇಲ್ಲಿಂ ಉದಾಕ್ ವಿಚಾರಿಲಾಗ್ಲೊ. ಪೂಣ್ ಹಾಂವ್ ಪಾತ್ರಿ, ಹಾಕಾ ಕಿತೆಂ ಕಾಮ್ ಹಾಂಗಾ, ಮ್ಹಣ್ ಚಿಂತಿಲಾಗ್ಲಿಂ. ತಾಣೆ ಕಿತೆಂ ಕೆಲೆಂ ಗೊತ್ತಾಸಾಯೆ! ಹ್ಯಾಚ್ ಜಾಗ್ಯಾರ್ ಆಪ್ಲೆಂ ಪೊತೆಂ ಸಕಯ್ ದವರ್ನ್ ಸೊಡೊಂವ್ಕ್ ಲಾಗ್ಲೊ”.

ತಿಶ್ಯಾರ್ ಲ್ಹಾನ್ ಚೆಡು ಉಲೊಣ್ಯಾಕ್ ಮೆಳ್ಳೆಂ “ನಾ ಮಾಂಯ್ ಪಯ್ಲೆಂ ತಾಣೆ ಪೊತೆಂ ಕುಡಾಚಾ ಮಧೆಂ ಥಂಯ್ ದವರ್ಲೆಂ. ಉಪ್ರಾಂತ್ ಉಕ್ಲನ್ ವಯ್ರ್ ದವರ್ಲೆಂ.

ತಾಣಿ ಪಾಟ್ಲೆ ದೀಸ್ ಉಡಾಸಾಕ್ ಹಾಡ್ನ್ ತಾಚೆ ವಿಶ್ಯಾಂತ್ ಏಕ್‌ಚ್ ಏಕ್ ಸೊಡಿನಾಸ್ತಾನಾ ಸಾಂಗ್ಲೆಂ.

ರಾತಿಂ ಘರ್ಜೊ ಯೆಜ್ಯಾನ್ ಆಯ್ಲೊ. ತಾಣೆಂಯ್ ಎಲಿಶಾ ವಿಶ್ಯಾಂತ್ ಸಾಂಗೊಂಕ್ ಸುರು ಕೆಲೆಂ:

“ತೊ ಹಾಂಗಾ ಯೆನಾತ್‌ಯ್ಲೊ ಜಾಲ್ಯಾರ್ ಆಮಿ ಪುರಾ ಪಾತ್ಕಾಂತ್ ಬುಡೊನ್ ಮೊರೆ ಆಸ್ಲಲ್ಯಾಂವ್. ಆಮಿ ದೆವಾಕ್ ಆನಿ ಮನ್ಶಾಕ್ ಶಿರಾಪ್ ದೀವ್ನ್ ಮೊರ್ನಾಚಾ ಉಸ್ಕಾರ್ ಆಸ್ಲಲ್ಯಾಂವ್. ತಾಣೆ ಆಮ್ಕಾಂ ವಾಟ್ ದಾಕೊವ್ನ್ ದೆವಾ ವಯ್ರ್ ವಿಶ್ಯಾಸ್ ದವರ್ಚೆ ಪರಿಂ ಕೆಲೆಂ. ಮನ್ಶಾ ಥಂಯ್ ಬೊರೆ ಗೂಣ್ ಆಸಾತ್ ಮ್ಹಳ್ಳೆಂ ತಾಣೆ ದಾಕೊವ್ನ್ ದಿಲೆಂ. ದೇವ್ ತಾಕಾ ಬೊರೆಂ ಕರುಂದಿ! ಆಮಿ ಮನ್ಶಾತಿ ಬರಿ ಆಸ್ಲಲ್ಯಾಂವ್. ತಾಣೆ ಆಮ್ಕಾಂ ಮನ್ಶಾತಿ ಬರಿ ಕೆಲೆಂ”.

ತಾಣೆ ಎಫಿಮಾಕ್ ಜೆವಾಣ್ ಪಿಯೆಂವ್ಚ್ಯಾ ದೀವ್ನ್ ಸತ್ಕಾರ್ ಕೆಲೊ. ನಿರೊಂಕ್ ಜಾಗೊ ದಾಕಯ್ಲೊ, ತಿಂಯಿಂ ನಿಧ್ಲಿಂ.

ಎಫಿಮ್ ನಿಧ್ಲಾರಿ ತಾಕಾ ನೀದ್ ಆಯ್ಲಿ ನಾ ಎಲಿಶಾಚೊಚ್ ವಿಚಾರ್ ತಾಚಾ ಮತಿಂತ್ ಗುಂವ್ತಾಲೊ. ಜೆರುಜಲೆಮಾಂತ್ ಪವಿತ್ರ್ ಸಮಾಧಿ ಸರ್ಶಿಂ ತಾಕಾ ತೀನ್ ಪಾವ್ಲಿಂ ಪಳಯ್ಲೆಂ ದೃಶ್ಯ ಆನಿಕೀ ತಾಚ್ಯಾ ದೊಳ್ಯಾಂ ಮುಕಾರ್ ಆಸ್ಲೆಂ.

“ಮ್ಹಜೆ ಥಾವ್ನ್ ತೊ ಪಯ್ಲೊ ಗೆಲ್ಲಿ ರೀತ್ ಕಶಿ ಎಫಿಮ್ ಚಿಂತಿಲಾಗ್ಲೊ. ಆಪ್ಣಾಚ್ಯಾ ಪಯ್ಕಾಂತ್ ದೆವಾಕ್ ಸಮಧಾನ್ ಜಾಂವ್ನ್ ಪುರೊ. ವ ನಾ ಜಾಂವ್ಕ್ ಪುರೊ ಪೂಣ್ ಎಲಿಶಾ ವಿಶ್ಯಾಂತ್ ಸೊಮಿಯಾಕ್ ತೃಪ್ತಿ ಜಾಲ್ಯಾ ಮ್ಹಳ್ಳಾಂತ್ ದುಬಾವ್ ನಾ.”

ದುಸ್ರೆ ದೀಸ್ ಸಕಾಳಿಂ ಉಟೊನ್ ಎಫಿಮ್ ಪಯ್ಲೆ ಮುಂದಾರಿಲಾಗ್ಲೊ.

ಎಫಿಮ್ ಫರ್ ಸೋಡ್ಸ್ ಏಕ್ ವರ್ಸ್ ಜಾಲ್ಲೆಂ ತೊ ಪಾಟಿಂ ಪಾವ್ತಾನಾ ವಸಂತ್ ಕಾಳ್ ಆಯಿಲ್ಲೊ. ಎಫಿಮ್ ಪುತಾನ್ ಏಕೀ ಕಾಮ್ ಸಮಾ ಕರುಂಕ್ ನಾತ್ಲೆಂ ದುಡು ಬೆಷ್ಟೆಂಚ್ ಪಾಡ್ ಕೆಲ್ಲೊ. ಗರ್ಜೆಚೆಂ ಕಾಮ್ ಪಯ್ಸ್ ಲೊಟಕ್ಲೆಂ. ಬಾಪಾಯ್ಸ್ ಪುತಾಕ್ ಜೋರ್ ಕೆಲೆಂ. ಪೂಶೀ ಇಲ್ಲೊ ಕರ್ಕಸ್ ಉತ್ತಾಂ ಉಲಯ್ಲೊ.

“ತುಂಚ್ ರಾವೊನ್ ಸಕ್ಕಡಿ ಪಳೆನಾಕಾ ಮ್ಹಣ್ ಕೊಣೆ ಸಾಂಗ್ಲೆಂ? ತುಂ ಪಯ್ಸ್ ವರ್ನ್ ಮನಾಕ್ ಆಯಿಲ್ಲಾ ಪರಿಂ ವಚ್. ಮಾಗಿರ್ ಹಾಂವೆ ಪಯ್ಸ್ ಪಾಡ್ ಕೆಲ್ಯಾತ್ ಮ್ಹಣ್”

ಮಾತಾರ್ಯಾಕ್ ರಾಗ್ ಯೇವ್ನ್ ಪುತಾಕ್ ದೋನ್ ಮಾರ್ ದಿಲೆ.

ದುಸ್ರ್ಯಾ ದೀಸ್ ಸಕಾಳಿಂ ಎಫಿಮ್ ಆಪ್ಲ್ಯಾ ಪುತಾಚ್ಯಾ ನಡ್ಲ್ಯಾ ವಿಶ್ಯಾಂತ್ ವಾಡ್ಪಾಚಾ ಗುರ್ಕಾರಾಕ್ ದೂರ್ ದೀಂವ್ಕ್ ಗೆಲೊ. ತೊ ಎಲಿಶಾಚಾ ಘರಾ ಬಾಗ್ಲಾಂತ್ಲ್ಯಾನ್ ವೆತಾಲೊ. ತೆದಾಳಾ ಎಲಿಶಾಚಿ ಬಾಯ್ಲ್ ತಾಕಾ ಆಪೊವ್ನ್ “ಕಸೊ ಆಸಾಯ್? ತೊಂದ್ರೆ ನಾಸ್ತಾನಾ ಜೆರುಸಲೆಮಾಕ್ ಪಾವ್ಲೊಯ್‌ಗೀ” ಮ್ಹಣ್ ವಿಚಾರಿಲಾಗಿ.

“ದೇವಾಚಾ ದಯೆನ್ ಪಾವ್ಲೊಂ” ಎಫಿಮ್ ರಾವೊನ್ ಸಾಂಗಾಲಾಗ್ಲೊ” ಥಂಯ್ ತುಮ್ಚೊ ಮ್ಹಾತಾರೊ ಮತ್ ತುಜೆ ದೊಳ್ಯಾಂ ಥಾವ್ನ್ ಚುಕೊನ್ ಗೆಲೊ. ಪೂಣ್ ತೊ ಸುರಕ್ಷಿತ್ ಜಾವ್ನ್ ಘರಾ ಪಾವ್ಲಾ ಮ್ಹಳ್ಳೆಂ ಆಯ್ಲಾಲೆಂ.”

ಮಾತಾರ್ಯೆಕ್ ಉಲೊಂವ್ಚೆ ಮ್ಹಳ್ಳಾರ್ ಜಾಲೆಂ “ವ್ಹಯ್ ಇಷ್ಟಾ, ತೊ ಆಯ್ಲೊ. ಯೇವ್ನ್ ಮಸ್ತು ದೀಸ್ ಜಾಲೆ. ದೇವಾಚಾ ದಯೆನ್ ವೆಗ್ಗಿಂಚ್ ಪಾಟಿಂ ಆಯ್ಲೊ ಮ್ಹಣ್ ಆಮ್ಕಾಂ ಸಕ್ಡಾಂಕ್ ಸಂತೊಸ್! ತೊ ನಾಸ್ತಾನಾ ಆಮ್ಕಾಂ ಬೆಜಾರ್ ಜಾತಾಲೆಂ. ತಾಚೆ ವರ್ವಿಂ ಕಾಂಯ್ ಕಾಮ್ ಕರುಂಕ್ ಸಾಧ್ಯ್ ನಾ. ಜಾಲ್ಯಾರಿ ತೊ ಘೆಚೊ ಯೆಜ್ಜಾನ್, ಘರಾ ಆಸ್ಲಾರ್ ಸಕ್ಕಡಿ ಉಮೆದಿನ್ ಆಸ್ತಾತ್. ತೊ ಪಾಟಿಂ ಯೆತಾನಾ ಆಮ್ಚ್ಯಾ ಪುತಾಕ್ ಕಿತ್ಲೊ ಸಂತೊಸ್ ಜಾಲೊ” ಪಪ್ಪಾ ಘರಾ ನಾತ್ಲ್ಯಾ ವೆಳಾರ್ ಉಜ್ವಾಡ್ ನಾತ್ಲ್ಯಾ ಬರಿ ಜಾಲ್ಲೆಂ! ಮ್ಹಣ್ ತೊ ಮ್ಹಣ್ತಾಲೊ. ಆಮ್ಕಾಂ ಸಕ್ಡಾಂಕ್ ತೊ ಮ್ಹಳ್ಳಾರ್ ಮ್ಹಸ್ತು ಮೋಗ್ ತಿಣೆ ಸಾಂಗ್ಲೆಂ.

“ಆತಾಂ ತೊ ಘರಾ ಆಸಾ ಮೂ?”

“ವ್ಹಯ್ ಆಸಾ. ಮೊಂವಾಚ್ಯಾ ಮುಸಾ ಸಾಂಗಾತಾ ಆಸಾ. ಹ್ಯಾ ವರ್ಸಾ ಮೊಂವ್ ಬರೆಂ ಜಾಲಾಂ ಕಂಯ್. ಭಿತರ್ ಯೆ... ತುಕಾ ಪಳೆಲ್ಯಾರ್ ತಾಕಾ ಸಂತೊಸ್ ಜಾತೊಲೊ”.

ಎಫಿಮ್ ಬಿತರ್ ಗೆಲೊ. ಎಲಿಶಾ ಮೊಂವಾಚ್ಯಾ

ಪೊಳಿಯೆ ಸಕಯ್ಸ್ ರಾವ್ಲೊ. ಮೊಂವಾಚೆ ಮೂಸ್ ತಾಚ್ಯಾ ಖಿಡಾಚೆರ್ ಬಸ್ಲೆ ಜಾಲ್ಯಾರಿ ತೆ ಚಾಬ್ತಿತ್ ಮ್ಹಣ್ ಭೈಂ ತಾಕಾ ನಾತ್ಲೆಂ.

ಮಾತಾರಿ “ತುಜೊ ಈಷ್ಟ್ ಆಯ್ಲೊ” ಮ್ಹಣ್ ಬೋಬ್ ಮಾರ್ನ್ ಸಾಂಗಾಲಾಗಿ.

ಎಲಿಶಾ ಸಂತೊಸಾನ್ ಗುಂವೊನ್ ಪಳೆಲಾಗ್ಲೊ. ಖಿಡಾಚೆರ್ ಬಸ್ಲೆಲ್ಯಾ ಮೊಂವಾ-ಮುಸಾಂಕ್ ವೆಳೊ ಕಾಡಿತ್ ಎಫಿಮಾ ಸರ್ಸಿಂ ಆಯ್ಲೊ.

“ಸುರಕ್ಷಿತ್ ಜಾವ್ನ್ ಆಯ್ಲೊಯ್‌ಗೀ ಇಷ್ಟಾ?” ಎಲಿಶಾನ್ ವಿಚಾರ್ಲೆಂ.

“ಮ್ಹಜೆ ಪಾಂಯಾನಿ ಕಶೆಂಯ್ ಮ್ಹಾಕಾ ಥಂಯ್ ವೆಲ್ಲೆಂ. ತುಜೆ ಖಾತಿರ್ ಜೋರ್ಡಾನ್ ನಂಯ್ ಥಾವ್ನ್ ಪವಿತ್ರ್ ಉದಾಕ್ ಹಾಡ್ಲಾಂ. ತ್ಯಾ ಖಾತಿರ್ ತುವೆಂ ಮ್ಹಜಾ ಘರಾ ಯೆಜಯ್. ಪೂಣ್ ದೇವಾಕ್ ಮ್ಹಜ್ಯಾ ಭೆಟೆಂತ್ ತೃಪ್ತಿ ಜಾಲ್ಯಾಗಿ...”

“ದೇವ್ ದಯಾ ಮಾಯೆಚೊ, ಸೊಮಿ ಜೆಜು ತುಕಾ ಬೊರೆಂ ಕರುಂದಿ” ಮ್ಹಣಾಲೊ ಎಲಿಶಾ.

ಥೊಡೊ ವೇಳ್ ವಗೊ ರಾವೊನ್ ಉಪ್ರಾಂತ್ ಎಫಿಮ್ ಮ್ಹಣಾಲೊ. “ಮ್ಹಜೆ ಪಾಯ್ ಥಂಯ್ ಮ್ಹಣಾಸರ್ ಗೆಲ್ಲೆ. ಪೂಣ್ ಆತ್ಮಾ ವಿಶ್ಯಾಂತ್ ಸಾಂಗ್ಲೆ ಜಾಲ್ಯಾರ್ ಥಂಯ್ ಆಸ್ಲೊ ತುಜೊ ಅತ್ಮೊ ಗೀ ವಾ ದುಸ್ರ್ಯಾಂಚೊ...”

“ತೆಂ ಪೂರಾ ದೇವಾಚಿ ಇಚ್ಛಾ, ಇಷ್ಟಾ, ದೇವಾಚಿ ಇಚ್ಛಾ!” ಎಲಿಶಾ ಮಧೆಗಾತ್ ಆಡಾವ್ನ್ ಸಾಂಗಾಲಾಗ್ಲೊ.

“ಹಾಂವ್ ಪಾಟಿಂ ಯೆತಾನಾ, ತುಂ ರಾವ್ಲ್ಯಾ ಗುಡ್ಡುಲಾಕ್ ಗೆಲ್ಲೊಂ...”

ಹೆಂ ಆಯ್ಲೊನ್ ಎಲಿಶಾ ಗಡ್ಡುಡ್ಲೊ. ತಕ್ಷಣ್ ತಾಣೆ ಉಲೊಣ್ಯಾಚೊ ವಿಷಯ್ ಬದ್ಲಿಲೊ. “ಸಕ್ಕಡಿ ದೇವಾಚಿ ಇಚ್ಛಾ! ದೇವಾಚಿ ಇಚ್ಛಾ! ಯೆ ತುಕಾ ಇಲ್ಲೆಂ ಮೊಂವ್ ದಿತಾಂ. ಮ್ಹಣೊನ್ ಘರ್ಲ್ಯಾ ವ್ಯವಹಾರಾ ವಿಷಯಾಚೆರ್ ಉಲೊಣೆ ಗುಂವ್ಡಾಯ್ಲೆಂ.

ಎಫಿಮ್ ಲಾಂಬ್ ಉಸ್ವಾಸ್ ಸೊಡಿಲಾಗ್ಲೊ. ಮುಕಾರ್ ತಾಣೆ ಆಪ್ಲೆ ಎಲಿಶಾಕ್ ಜೆರುಜಲೆಮಾಂತ್ ಪಳೆಲ್ಲೊ ವಿಷಯ್ ಜಾಂವ್, ವಾಟೆರ್ ಗುಡ್ಡುಲಾಂತ್ ಪಳಯಿಲ್ಲೆ ಆನಿ ಆಯ್ಲಾಲ್ಲೆ ವಿಷಯ್ ಜಾಂವ್ ತಾಣೆ ವಿಚಾರ್ಲೆನಾ. ಪೂಣ್ ದೇವಾಚಿ ಇಚ್ಛಾ ಜ್ಯಾರಿ ಕರ್ಚಿ ಸುಗಮ್ ವಾಟ್ ಮ್ಹಳ್ಳಾರ್ ಹೆರಾಂಚೊ ಮೋಗ್ ಕರ್ನ್ ತಾಂಕಾಂ ಕುಮೊಕ್ ಕರ್ಚೆಂಚ್ ಮ್ಹಳ್ಳೆಂ ತೊ ಆತಾಂ ಜಾಣಾ ಜಾಲೊ.

ಅಭಿನಂದನಾ

ಡಾ. ನೀತಾ ಮೇಟಲ್ ಪಿಂಟೊ

(ಪತಿಣ್: ಡಾ. ರೊನಾಲ್ಡ್ ನಜ್ಜೆತ್)


ಧುವ್: ನತಾಲಿಯಾ ಆನಿ ಪೀಟರ್ ಪಿಂಟೊ, ಪುತ್ತೂರ್

ಮಂಗೂರ್ ಸುರಕ್ಯಲ್ಯಾ ವಿಶ್ವ ವಿಖ್ಯಾತ್ ವಿಜ್ಯಾ ಸಂಸ್ಥೆ, ನ್ಯಾಶನಲ್ ಇನ್ಸ್ಟಿಟ್ಯೂಟ್ ಆಫ್ ಟೆಕ್ನಾಲಜಿ, ಕರ್ನಾಟಕ(NITK) ಥಾವ್ನ್ ರಸಾಯನ ಶಾಸ್ತ್ರ(Chemistry) ವಿಭಾಗಾಂತ್ ಪಿ.ಎಚ್.ಡಿ ಪದವಿ ಜೊಡ್ಲ್ಯಾ ಸಂದರ್ಭಾಂ ತುಜ್ಯಾ ಪ್ಯಾ ವಿಶಿಷ್ಟ್ ಶಾಧನಾಭೆಂ ಬೋವ್ ಸಂಶೋಧ್ ಪಾವ್ತಾಂವ್ ಆನಿ ತುಕಾ ಕಾರ್ನಿಕ್ ಅಭಿನಂದನಾ ಪಾವ್ತಾಂವ್. ತುಜ್ಯಾ ಜಿಹೆಂಪೆಂ ಕರೈಕ್ ಮೆಟಾಲ್‌ಶೆಲ್ಟ್ ಭರ್ಲೆಂಜಾಂವ್ಚಿ ಮ್ಹಣ್ ಮಾಗ್ತಾಂವ್.

ಉಲ್ಲಾಸ್ ಪಾವ್ತಾಂವ್:

ವೆಲೆರಿಯನ್ ಡಿ'ಸೋಜಾ, ಅನಿತಾ ಪಿಂಟೊ, ಆನ್ವಿಯಾ ಆನಿ ಆನ್ವಿತ್, ಮಂಗೂರ್ ಪೀಟರ್ ಪಿಂಟೊ ಆನಿ ನತಾಲಿಯಾ ಪಿಂಟೊ, ಪುತ್ತೂರ್

ಅಗ್ಯಾಭಾಂಗಾರೋಕ್ಷವಾಚಿಸುಲ್ಲಾಸ್



ತೋಮಸ್ ಮೊಂತೇರೊ ಆನಿ ರೋಜಿ ಮೊಂತೇರೊ

27.04.2011

ಭಾಂಗ್ರಾಕೆಂ ಕಾಚಾರಿ ಜಿವಿತ್ ತುನ್ಹುಂ
ಯುನಜಣಾಂಕ್ ಸದಾಂಚ್ ಪ್ರೇರಣ್ ದಿಂವ್ಚೆಂ
ದೆವಾಚೆಂ ಮಿಶಾಂವ್ ಸಂಸಾರಾಂತ್ ಜ್ಯಾರಿ ಕರ್ಚೆಂ
ದೆವಾಕ್ ಅರ್ಧಾಂ ದೀನ್ಪ್ ಸಂತೊಸಾನ್ ಜಿಯೆಂವ್ಚೆಂ

ಶುಭಾಶಯ್ ಪಾಟಯ್ತಾತ್:

ಐವನ್ ಮೊಂತೇರೊ ಆನಿ ಕುಟಾಮ್, ಬೆಂಗೂರ್
ಪ್ರೆಸಿಲ್ಲಾ ಮೊಂತೇರೊ ಆನಿ ಕುಟಾಮ್, ಪುನ
ಜೆಸಿತಾ ಮೊಂತೇರೊ ಆನಿ ಕುಟಾಮ್, ಸೌದಿ
ಆಲ್ವಿನ್ ಮೊಂತೇರೊ ಆನಿ ಕುಟಾಮ್, ಮಸ್ಕತ್
ಮೈಕಲ್ ಮೊಂತೇರೊ ಆನಿ ಕುಟಾಮ್, ಮಸ್ಕತ್
ಜೊಸ್ವಿ ಸ್ಟೀವನ್ ಮೊಂತೇರೊ ಆನಿ ಕುಟಾಮ್, ನಿಡ್ಯೊ, ಉಪ್ಪಿನಂಗಡಿ
ಜೋನ್ ಮೊಂತೇರೊ ಆನಿ ಕುಟಾಮ್, ಪುತ್ತೂರ್

Edited by J.B.Sequeira. : Printed at Assisi press, Mangalore.

Published by Don Bosco Club Puttur(R), Puttur D.K. Ph: 08251-230076. (For Private Circulation Only)